

ہفت روزہ

خدا مالک دین (لاہور)

بیکہ
میں شیعہ توحیدیت کو مانا نہیں
شیخ الاسلام دواؤد لاہوری

29
10

۹ ستمبر ۱۹۸۳ء

یہ از مطبعہ انجمن خدام مالک دین لاہور

مہینہ ۲/۱۹۸۳

احادیث الرسول ﷺ

ترجمہ و تشریح محمد سعید الرحمن علوی

مصائب اور پریشانیوں میں اسوۂ رسولؐ

اللَّهُمَّ إِلَيْكَ أَشْكُو ضَعْفَ قُوَّتِي وَفَقْلَةَ حِيلَتِي وَهَوَانِي عَلَى النَّاسِ أَرْحَمُ الرَّاحِمِينَ أَنْتَ رَبُّ الْمُسْتَضْعِفِينَ وَأَنْتَ رَحِيْبٌ إِلَيَّ مَنْ تَكَلَّفَنِي إِلَى بَعِيدٍ يَبْتَغِيْنِي أَمْرًا إِلَى عَدُوِّ مَلِكْتِهِ أَهْمِي -

امروافقہ یہ ہے کہ انسان اپنی عملی زندگی میں اکثر و بیشتر مصائب و مشکلات کا شکار رہتا ہے۔ خاص طور پر راہ حق کے مسافروں کو بہت ہی زیادہ رکاوٹوں اور ہجوم و افکار کا شکار ہونا پڑتا ہے۔

حضرات انبیاء علیہم السلام کی سیرت مقدسہ اور ان کے بعد صحابہ کرام علیہم الرضوان کے حالات و واقعات زندگی اس بات کا سب سے بڑا ثبوت ہیں۔ آقائے مدنی، قائدنا الاعظم، الاکرم محمد عربی صلوات علیہ و سلامہ کی جیسا مبارکہ پر غور کریں تو اعلان نبوت کے بعد مصائب و آلام کا ایک لانتناہی سلسلہ نظر آئے گا۔ آپؐ

کا ارشاد گرامی ہے کہ :-

”دنیا میں سب سے زیادہ مصائب سے انبیاء علیہم السلام کو دوچار ہونا پڑتا ہے ان کے بعد ایمان و یقین کے اعتبار سے جو لوگ ان کے قریب تر ہوتے ہیں ان کا بھی یہی حال ہوتا ہے۔“ (مفہوم)

اور ایک دوسرے ارشاد میں ہے کہ :-

”دنیا میں جتنی تکلیفیں مجھے دی گئیں اتنی کسی اور کو نہیں دی گئیں“

لیکن ایک بندہ مومن مصائب و مشکلات اور ہجوم افکار سے پریشان ہو کر نہ جزع فزع کرتا ہے نہ اپنے مصائب و آلام کا بندہ کے سامنے رونا روتا ہے۔ وہ صبر و استقامت سے کام لے کر فریادیں کے لئے رب کائنات کے حضور سجدہ کرتا رہتا اور اسی سے درخواست و التجا کرتا ہے۔ انبیاء علیہم السلام کی سیرت صحابہ و صلحاء امت کا اسوہ یہی ہے۔

جو دعائیہ کلمات اوپر نقل کئے گئے وہ زبان رسالت سے اس وقت نکلے جب آپؐ طائف کے شہر میں دشمنان اسلام کے ہاتھوں زخموں سے چور چور ہو گئے۔

سیرت رسولؐ اور خاص طور پر آپؐ کی دعوتی زندگی سے واقف حضرات سمجھتے ہیں کہ مکہ کی آبادی کے غالب عنصر کا معاملہ حضور علیہ

السلام کے ساتھ مسلسل عداوت و دشمنی کا رہا۔ تو آپؐ اس خطہ کے دوسرے بڑے شہر طائف تشریف لے گئے شاید کہ وہاں کے لوگ دعوت حق کو قبول کر کے اپنے انجام کی فکر کریں لیکن رؤسا طائف نے جو معاندانہ رویہ اختیار کیا اور جس طرح کی بدتمیزی اور بے راہروی کا مظاہرہ کیا قریب تھا کہ اس پر آسمان گر پڑے اور زمین شق ہو کر ان انسانیت دشمن لوگوں کو نکل لے لیکن اللہ تعالیٰ کا آخری نبی ان صبر آزما حالات میں اس طرح گویا ہوتا ہے :-

اللَّهُمَّ إِلَيْكَ أَشْكُو الْخَوْفَ

جس کا ترجمہ یہ ہے :- (باقی)

باتیں اُن کے یاد رہیں گے

حضرت لاہوریؒ کے ارشادات عالیہ کا مسلسل انتخاب

فلسفہ عید تریان

قربانی کی ابتداء

قرآن حکیم سے معلوم ہوتا ہے کہ نسل انسانی کا بیج جب سے سطح دنیا پر بویا گیا ہے اسی وقت سے یہ مبارک رسم قائم ہوئی ہے۔ وَاتْلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتُقِّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ لَهُ الْآيَةُ

ترجمہ: ان لوگوں کو آدم علیہ السلام کے دو بیٹوں کا واقعی قصہ سنا دے۔ ان دونوں نے قربانی کی۔ پھر ایک کی قبول ہوئی اور دوسرے کی قبول نہیں ہوئی۔

ابراہیمی قربانی

حضرت ابراہیم علیہ السلام نے خواب میں دیکھا کہ بی اپنے بیٹے (حضرت اسمعیلؑ) کو ذبح کر رہا ہوں۔ انبیاء علیہم السلام کے خواب الہام الہی ہوتے ہیں۔ اس لئے اس خواب کو حکم الہی سمجھ کر بیٹے سے استصواب فرمایا۔ بیٹے نے عرض کی۔ اللہ تعالیٰ کے حکم کی

تعمیل کیجئے۔ مجھے خدا تعالیٰ کے فضل سے آپ صابر پائیں گے۔ اس گفتگو کے بعد حضرت ابراہیم علیہ السلام صاحبزادے کو ذبح کرنے کے لئے لے گئے۔ جب ذبح کرنے کی غرض سے بیٹے کو لٹایا۔ اس وقت اللہ تعالیٰ کی طرف آواز آئی اے ابراہیم! (علیہ السلام) تو نے اپنے خواب کو سچا کر دکھایا اور اللہ تعالیٰ نے بیٹے کے عوض ایک بیندھا عطا فرمایا جسے حضرت ابراہیم علیہ السلام نے ذبح کیا۔

ابراہیمی قربانی کے نتائج

۱۔ جب حصول رضا الہی کے لئے بیٹا ذبح کرنے کو تیار ہو گئے تو اپنی جان قربان کرنے میں انہیں بطریق اولیٰ کوئی دریغ نہ تھا۔

۲۔ جب جان اور اولاد قربان کرنے کے لئے تیار تھے تو مال قربان کر کے خدا تعالیٰ کو راضی کرنے میں انہیں کیا غدر ہو گا۔

۳۔ جب ان کے ہاں جان اولاد اور مال رضا الہی کے مقابلہ میں

کوئی چیز نہ تھا تو وہاں حب وطن محبت الہی کا کب مقابلہ کر سکتی ہے۔

۴۔ جب اللہ تعالیٰ کی رضا حاصل کرنے میں جان اولاد کی پرواہ نہیں کرتے تو اعزہ و اقرباء کے تعلقات دروازہ الہی سے کب ہٹا سکتے ہیں۔

۵۔ جب جان اولاد اور اعزہ و اقرباء اس درجہ قیم (رضا الہی) پر قربان ہو چکے ہیں تو حب بقیہ احباب دنیا انہیں کب یاد الہی سے غافل کر سکتی ہے۔

۶۔ جب رضا الہی انہیں جان

اور اولاد سے زیادہ عزیز ہے تو کوئی تجارت و زراعت یا صنعت و حرفت ان کا دل کب بھاسکتی ہے؟

تجدید ملت ابراہیمی

سید المرسلین خاتم النبیین علیہ الصلوٰۃ والسلام دراصل ملت ابراہیمی کے مجدد ہیں۔ وَجَاهِدُوا فِي اللَّهِ حَقَّ جِهَادِهِ هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِلَّةَ

اَبِيْلَهُ اِبْرَاهِيْمُ هُوَ سَمَكُ الْمُتَّقِيْنَ - (رج ۱۰-۱۱-پ ۱۱)
ترجمہ: اور اللہ کے کام میں خوب کوشش کیا کر جیسا کوشش کرنے کا حق ہے۔ اس نے تم کو (اور امتوں سے) ممتاز فرمایا۔ (اور اس نے) تم پر دین کے احکام میں کسی قسم کی تنگی نہیں کی۔ تم اپنے باپ ابراہیم کی (اس) ملت پر (میشہ) قائم رہو اُس (اللہ) نے تمہارا لقب مسلمان رکھا ہے۔

ابراہیمی قربانی کی تازہ یاد

چونکہ شیخ المذنبین رحمتہ للعالمین بنیاد ابراہیمی پر تشریفات محمدی تعمیر کرنے کے لئے مبعوث ہوئے تھے۔ اس لئے اس نے بھی اپنی امت کو حصول رضا اپنی کی خاطر قربانی کی یاد تازہ کرانی تاکہ امت محمدیہ کے ہر فرد سے ابراہیمی خوشبو آئے اور ہر کلمہ گو کا فرائض ابراہیمی نور سے مشابہ ہو جائے۔

تنبیہ

مسلمانوں کا فرض ہے کہ قربانی کرتے وقت جذبات ابراہیمی کا خیال رکھیں۔ اپنی دل کے پاکیزہ جذبات کا نام تقویٰ ہے۔ جو کہ اللہ تعالیٰ کے ہاں محبوب و مقبول ہے۔ ارشاد ہوتا ہے۔

لَنْ يَبَالَ اللَّهُ لِحُومِهَا وَلَا دِمَائِهَا وَلَكِنْ يَبَالَهُ التَّقْوَىٰ مِنْكُمْ (ترجمہ) اللہ تعالیٰ کے ہاں قربانیوں کے گوشت اور خون نہیں پہنچتے۔ اس کے ہاں (اس) تقویٰ کی قدر و قیمت ہے (جو قربانی کرنے والے کے دل میں حاصل ہوتا ہے)

بیک کرشمہ دوکار بفضلہ تقی

امت محمدیہ دعویٰ سے کہہ سکتی ہے کہ شریعت محمدیہ کے ہر حکم میں دین و دنیا اور آخرت کی کامیابی کا راز مضمر ہے۔ ادھر خدا تعالیٰ راضی ہو جاتا ہے تو ادھر دنیا سنو جاتی ہے۔ ادھر آخرت کی نجات کا سرٹیفکیٹ مل جاتا ہے تو ادھر دنیا کی ذلتوں سے انسان رهایی پا سکتا ہے۔

فتح اسلام کا پیغام

اگر مسلمان عید قربان کو جذبات ابراہیمی کی یاد تازہ قرار دیں اور ہر سال شمع رضائے اپنی پر پروانہ دار قربان ہونے کے لئے دل و جان، ظاہر و باطن سے تیار رہیں تو مالک الملک ذوالجلال والاکرام عزائمہ و جل مجدہ ان کا پشت پناہ ہوگا۔ پھر ایسے سرفروش فدا یان اسلام کی جماعت جس میدان میں قدم رکھے گی خدا

تعالیٰ ان کی ساریت کے لئے زمین و آسمان کے شکر بجمع دیگا پھر یہ دنیا میں چالیس گوار نہیں چالیس سو بھی ہوں گے تو ہر فتح و نصرت کا سہرا اپنی کے سر ہوگا۔ دنیا میں کوئی قوم ان کے مقابلے کی تاب نہیں لا سکے گی۔ جو قوم مقابلے میں آئیگی۔ وہ منہ کی کھائے گی۔

اگر اصول مذہب سے قطع نظر کر لی جائے تو بھی عطاء دنیا کے پاس یہ قاعدہ مسلم ہے کہ وحدت میں قوت اور انتشار میں ضعف لازمی ہے۔ مثلاً کچھ سوت کی تاریں علیحدہ علیحدہ ہوں تو دو برس کا بچہ ایک ایک کو لے کر ٹکڑے ٹکڑے کر سکتا ہے لیکن اگر انہی میں وحدت پیدا ہو جائے تو ایک طاقتور جواں بھی کپڑے کے ایک گز کو کچھن کر دو ٹکڑے نہیں کر سکتا۔ یا مثلاً اینٹیں بکھری ہوئی ہیں تو ان میں کوئی طاقت نہیں۔ اگر آپس میں مل کر کھڑی ہو جائیں تو مضبوط قلعہ بن جاتا ہے۔ بعینہ اسلام اپنے متبعین کو ایک رشتہ وحدت میں پرو دیتا ہے اور وہ رشتہ کلمہ طیبہ لا الہ الا اللہ محمد رسول اللہ کا ہے۔ ساری دنیا کے مسلمانوں کا خدا ایک، رسول ایک، دستور العمل ایک، مرکز ایک۔ بیت اللہ الحرام۔

خداوند اللہ لاہور



جلد ۲۹ • شمارہ ۱۰
۳۰ رزقہ • ۹ ستمبر
۵۱۲۰۳ • ۱۹۸۳ء

رئیس الادارہ

شیخ التفسیر حضرت مولانا عبید اللہ انور

مجلس ادارت

مولانا محمد اجمل قادری

محمد سعید الرحمن علوی

ظہیر میر ایم اے ایل ایل پی

اس شمارے میں

احادیث الرسولؐ

حضرت لاہوری کی باتیں

پہلا مارشل لاء

ازماست کبریاست

عبد کامل او۔۔۔۔۔

اسوۃ ابراہیمی - فلسفہ حج و قربانی

بل اشتراک

سالانہ ششماہی

۸۰/- ۲۵/- ۲۵/-

فی پرچہ ۲/- روپے

طابع: منہاج الدین اصلاحیہ مطبعہ شریک پور لاہور

ناشر: مولانا عبید اللہ انور

مقام: اندرون شیراز دروازہ، لاہور

بسم اللہ الرحمن الرحیم

پہلا مارشل لاء

حضرت مولانا محمد مالک کی خدمت میں استدعا

ہمارے ملک کی مجموعی عمر ۳۶ برس ہے اس میں سے زیادہ وقت مارشل لاء یا نیم مارشل لاء کی شکل میں گزرا۔ آج کل بھی مارشل لاء ہے اور لوگ ہیں کہ اسے "اسلامی مارشل لاء" کہہ کر اسلام کا مذاق اڑا رہے ہیں اور اس کا سبب "ہمارے نیک دل، مخلص اور ذاتی طور پر بہت نیک حکمران (۹)، ہیں جنہیں اندازہ نہیں کہ ان اہم ترین منصب پر فائز لوگوں کی ذاتی نیکیوں کا کوئی مسئلہ نہیں۔ مسئلہ ان کی اجتماعی نیکیوں کا ہے۔ جن کا آج دور پستہ نہیں۔ حضور نبی مکرم قائدنا الاعظم محمد عربی صلوٰۃ اللہ تعالیٰ علیہ و سلمہ نے دنیا کے حکمرانوں کو کھٹا کھٹا کہ اسلام قبول کر لو گے تو تمہارا سب کچھ سلامت رہے گا ورنہ تمہاری رعایا کا تمام تر ازام گناہ تم پر ہوگا۔ اور راسی سے رعایا کے اعمال کے متعلق سوال کا بھی آپ نے ہی ذکر فرمایا ہے اس اصول کی روشنی میں حکمرانوں کی شخصی نیکیوں کی کیا حقیقت ہے؟ لیکن صورت یہ ہے کہ یہاں جبر و استبداد کو اسلام کے نام پر قوم کے حلق سے اتارنے کی فکر ہو رہی ہے اور اس کے انجام کی کسی کو خبر نہیں؟

حکمران تو رہے ایک طرف معاشرہ کے مختلف طبقات میں حکمرانوں کی مدح کرنے والے اور ہی سائق پیدا کرنے کا باعث بنتے ہیں اور جب علم و معرفت کی دنیا کے کسی دعویدار کی طرف سے ایسی بات ہوتی ہے تو پھر جتنی تکلیف ہوتی ہے اس کا اندازہ کرنا مشکل نہیں۔

اس قسم کی صورت حال اس وقت پیدا ہوئی لاہور جنگ

میگزین ۲۶ اگست میں ہم نے اپنے ایک کرمفرما مولانا محمد مالک مظلوم کا وہ انٹرویو پڑھا جس میں موصوف نے ضیاء گورنمنٹ کے حق میں اور ان کی تعریف میں بہت کچھ ارشاد فرمایا۔ خیر نہیں اس سے کوئی سروکار نہیں مولانا جو فرماتے ہیں انہیں اس کا حق پہنچتا ہے۔ لیکن اس انٹرویو میں یہ فرماتا کہ پہلا مارشل لاء حضرت ابوبکر صدیق اکبر رضی اللہ تعالیٰ عنہ نے لگایا انتہائی افسوس کا ہے۔

اہل حق کی عظیم متاع مولانا عبید اللہ اور زید محمد نے بروقت اس انٹرویو اور بطور خاص اس حصہ کا نوٹس لے کر فرض کفایہ ہی ادا نہیں کیا بلکہ اہلسنت کی لاج رکھ لی ہے ورنہ کیونسٹوں، دھڑوں اور لادینوں سے لے کر سبائیوں تک کہ یہ کہتے کا موقع مل جاتا کہ دیکھا ان کے اسلام کی حقیقت؟

اور وہ اپنی سند میں ملک کی ایک عظیم دینی درسگاہ کے شیخ الحدیث کا قول پیش کرتے لیکن مولانا انور نے بے دینوں اور سبائیوں کا منہ بند کر دیا؟ جزا ہم اللہ تعالیٰ۔

اگلے دن مولانا محمد مالک قبلہ نے وضاحت فرمانے کی کوشش

کی لیکن ہمیں افسوس ہے کہ انہوں نے ہم سب کے مخدوم و مطاع حکیم الامت مولانا اشرف علی تھانوی قدس سرہ کے نقش قدم پر چلنے کے بجائے بلاوجہ بات کو ابھایا۔ ورنہ سیدھی بات یہ تھی کہ اہل حق کی مقدس روایات کے مطابق اعتراف خطا کر کے معذرت کر لی جاتی۔ مولانا المحترم کو شاید اندازہ نہیں کہ مارشل لاء اس حکومت کا نام ہے جس میں لوگوں کے حقوق بری طرح متاثر ہوتے ہیں اور جب کوئی ان کے تحفظ کی بات کرتا ہے تو اسے کوڑے پڑتے ہیں۔ اور موجودہ مارشل لاء تو اور بھی المانک ہے۔ کہ اس میں اسلام مجروح ہوا اور اس کی قیادت تار تار ہوئی اور کسی کی کون سنتا شوری (۹) تک کے معزز ممبر جن میں مولانا بھی شامل ہیں، ان کی کوئی نہیں سنتا؟ مولانا فرماتے ہیں کہ حضرت ابوبکر صدیق اکبر رضی اللہ عنہ نے مانع زکوٰۃ پر فوج کشی کی۔ آپ نے بجا فرمایا۔ لیکن آپ کے مارشل لاء میں مرزائیوں کو کھلی چھٹی ہے۔ جو زکوٰۃ و عشرہ دینا چاہے وہ نہ دے اس پر کوئی جبر نہیں تو پھر مماثلت کیسی؟ مرتدین، منکرین ختم نبوت اور مانعین زکوٰۃ کے خلاف جہاد اور

ان پر فوج کشی سیدنا صدیق رضی اللہ عنہ کا عظیم کارنامہ تھا ورنہ امت کا اجتماعی ڈھانچہ تب ہی برباد ہو جاتا۔ انہوں نے اس ڈھانچے کو سنبھالا دیا اور باقی حیات اجتماعی میں اپنے آپ کو عوام کے سامنے پوری طرح محاسبہ کے لئے پیش کیا اور پابندی خطہ میں فرمایا کہ "اگر کسی اسٹڈ اور اس کے رسول کی اطاعت کروں تو تم میری اطاعت کرنا، ورنہ مجھے بزور سیدھا کرنا۔" اور یہاں کسی "بڑے" کو کوئی شخص عدالت میں بلا نہیں سکتا کہ یہ لوگ اتنے مقدس ہیں کہ عدالتی حاضریوں سے مستثنیٰ ہیں! اس لئے ہم حضرت مولانا سے بصد احترام عرض کریں گے کہ اس انٹرویو پر معذرت فرما کر اہلسنت اور اہل دین کو رسوائی سے بچائیں ورنہ اسلامی جمہوریہ پاکستان (۹) کے شوری کے ایک شیخ الحدیث ممبر کے حوالے سے ہماری جو بھڑائی ہوگی وہ بہت ہی افسوسناک ہوگی۔ اور ساتھ ہی ہم مولانا سے عرض کریں گے کہ اپنے ممدوح کو بھلا کہ راہ راست پر لائیں ورنہ اپنے گھر کی طرف پلٹ کر اسلامی اقدار کی سر بلندی کے لئے اپنے عزیزوں کی قیادت کریں۔ اللہ رب العزت ہمیں دین اسلام کی خدمت کی توفیق دے اور اس راہ میں ہماری جدوجہد قبول فرمائے۔

بازار کی صورت میں ۲۶ ستمبر ۸۳ھ

مفتی جعفر حسین اور اتحاد قوم؟

شیخ رہنما مفتی جعفر حسین انتقال کر گئے۔ ہم کہیں نہیں کہ خوشی منائیں۔ کیونکہ ایسا کتنا شرافت سے بعید ہے۔ آج وہ گئے، کل ہم نے جانا ہے، پھر وہ اپنے طبقہ کے رہنما تھے۔ اس لئے اپنے آقا و مولا کے ارشاد کے مطابق ان کا احترام ہمارا فرض ہے۔ لیکن اس احترام کے باوصف یہ بات بر ملا کہی جائے گی کہ وہ جس طبقہ کے رہنما تھے اس کا اور ہمارا یعنی اہلسنت و جماعت کا بنیادی اور فکری اختلاف ہے اس نظر ثانی بعد پر مفتی صاحب کے اسلاف کی کتابیں خود ان کے اپنے ارشاد اور ان کا طرز عمل سب سے بڑی سند ہے۔ اور جو لوگ صبح و شام اہل سنت اور اہل تشیع کے بھائی بھائی ہونے کا اعلان کرتے ہیں وہ یا تو جہالت کا شکار ہیں یا تجاہل عارفانہ سے کام لے کر نفاق کے مریض ہیں۔ ان کی موت پر حسب معمول "بڑوں" کے بیانات آتے ہیں نہ غصہ ہے نہ ناراضی لیکن صدر محترم کا یہ فرمان کہ "وہ مسلم امہ کے اتحاد

پر یقین رکھتے تھے انہوں نے مسلم امہ کے اتحاد کے لئے انتھک جدوجہد کی۔" شگ کراچی ۱۹۸۳ء غلط رواداری اور خفاتی سے چشم پوشی کے مترادف ہے۔ نصاب اسلامیات سے لے کر زکوٰۃ و عشرہ کی علیحدگی تک اور اسلام آباد سے لے کر کراچی کے ہنگاموں تک مفتی صاحب کا قائدانہ کردار اور طرز عمل صدر گرامی کے بیان کو جھٹلاتا ہے۔ اور ثابت کرتا ہے کہ مفتی صاحب اتحاد کے نہیں افتراق و انتشار کے علمبردار تھے اور انہوں نے پورے "خلوص" سے اپنے طبقہ کی خدمت کی۔ اسے کاش! "ہماروں" کو بھی یہ خلوص نصیب ہو۔

بقیہ : احادیث الرسول! "اہل! اپنی کمزوری، بے سروسامانی اور لوگوں کی امانت و تحفیر کی بابت تیرے سامنے میں فریاد کرتا ہوں تو سب رحم کرنے والوں نے زیادہ رحم کرنے والا ہے۔ در ماندہ اور عاجزوں کا مالک تو ہی ہے اور میرا مالک بھی تو ہی ہے

مجھے کس کے سپرد کر رہے ہیں کیا بے گانہ ترش رو کے یا اس دشمن کے جو کام پر قابو رکھتا ہے۔ اور پھر گویا ہوتے ہیں۔ ان لکھ یکن یک غضب علی فلا ابائی غیر ان عافیتک ہی اوسم علی۔ اگر مجھ پر تیرا غضب نہیں تو مجھے بھی اس کی پرواہ نہیں لیکن تیری عافیت میرے لئے زیادہ وسیع ہے۔ وقتی طور پر حضور علیہ السلام طائف سے اس طرح گئے کہ کوئی ایک بھی حلقہ بگوش اسلام نہ ہوا لیکن درمولا پر آپ کی فریاد ایسا رنگ لائی کہ چندے بعد سارا طائف مسلمان ہو گیا۔ اور جہاں تک اس بات کا تعلق ہے کہ کوئی دشمن آپ کو اس طرح نقصان پہنچا سکے کہ اسلام کا چراغ گل ہو جائے تو یہ بات ناممکن تھی اس لئے کہ محیب الدعوات ہر کسی کی دعا کو سنتا اور قبول کرتا ہے۔ بالخصوص مصائب میں جب پوری توجہ سے اسے پکارا جاتا ہے تو وہ فوراً لبیک یا عبدی کہہ اٹھتا ہے۔ اللہ تعالیٰ ہمیں اپنے دروازہ کا بھکائی بنا کر دعا کے لوازم و آداب نصیب فرمائے۔ آمین۔ بھرمند سید المرسلین علیہ التیہ

مجلس کے ذکر

ضبط و ترتیب : ادارہ

خطبہ جمعہ

ضبط و ترتیب : علوی

ازما است کہ بر ما است

پیر طریقت حضرت مولانا غلیب اللہ انور دامت برکاتہم

جانشین شیخ القیصر حضرت مولانا عبد اللہ انور مدظلہ العالی

عبد کامل اور سفر حج کی بے قراریاں

تعالیٰ کے پاک نبی کا ارشاد ہے —
 اِنَّ الْحَجَّ يَحْدِثُ مَا كَانَ
 قَبْلُكَ — حج پہلے تمام گناہوں
 کو معاف کر دیتا ہے۔
 اللہ تعالیٰ جانے والوں کی
 حاضری قبول فرمائے اور انہیں حج
 مبرور کی سعادت نصیب فرما کر
 باقی حقوق و فرائض بھی بطریق
 احسن ادا کرنے کی توفیق دے۔ اول
 ہم سب کو خصوصی کرم سے اپنے
 دربارِ دربار اور اپنے آخری رسول
 کے یہاں حاضری کی توفیق سے
 نوازے اور اسباب فراہم فرمائے۔

حج کی فرضیت اور حجتہ الوداع

حج جیسا کہ معلوم ہے اسلام
 کے پانچ ارکان میں سے ایک ہے
 اور سب سے آخر میں اس کی فرضیت
 کا اعلان ہوا۔ یہ یا سلامہ
 کی روایات میں جن میں یہ فرض ہوا
 حضور علیہ السلام نے عمر
 تو م مرتبہ کیا لیکن حج صرف ایک
 مرتبہ یعنی سلامہ میں جو آپ کی

بعد از خطبہ مسنونہ —
 قَالَ اِنَّهُ صَلَّى اللّٰهُ تَعَالٰی
 عَلَیْہِ وَاٰلِہٖ وَسَلَّم
 اُعْبُدُوا رَبَّکُمْ وَصَلُّوْا
 حَسْبُکُمْ وَصَوْمُوا شَهْرَکُمْ
 مَا طَبِغُوا اِذَا اَمَرُکُمْ
 فَدَخَلُوا جَنَّةَ رَبِّکُمْ۔

محترم حضرات و معزز خواتین!
 یہ ایام حج کے ہیں اور آپ کو
 معلوم ہے کہ صاحب استطاعت
 لوگوں پر حج فرض ہے اور نبی کریم
 علیہ السلام نے فرمایا ہے جو صاحب
 استطاعت ہونے کے باوجود حج
 نہ کرے اس کی ہمیں کوئی پرواہ
 نہیں چاہے یہودی ہو کہ مرے
 یا نصرانی ہو کہ — دنیا بھر کے
 لاکھوں بندگانِ خدا ہیں جو اس
 عمل مبارک کی ادائیگی کے لئے
 سرزمینِ مکہ زادھا اللہ تعالیٰ شرفاً
 و کراماً میں پہنچ چکے ہیں اور یوم
 عرفہ سے پہلے پہلے لاکھوں بندے
 مزید پہنچیں گے۔ اور اپنے رب
 کو منانے کی فکر کریں گے۔ اللہ

نے عظیم دور دیکھا ہے۔ آج جو
 متاع طمانیت لٹ کر ہر طرف
 غارتگری اور پریشان حالی کا
 دور دورہ ہے تو اس کی صرف
 وہی وجہ ہے جو آیت کریمہ و
 مبارکہ میں ذکر کی گئی۔ یعنی انسانی
 برادری کا منفی کردار اور مکروہ
 طرز عمل — قرآن چونکہ
 وقتی نہیں دائمی کتاب ہے اس لئے
 اس کے اصول اٹل اور غیر تبدیل
 ہیں جب کبھی حیات اجتماعی ان
 فطری اصولوں کے مطابق ہوگی
 تو سکھ اور چین کا دور دورہ
 ہوگا اور جب کبھی اس کے عکس
 معاملہ ہوگا تو پھر ہر طرف بے اطمینان
 اور اضطراب ہوگا۔

آج دنیا میں تین قسم
 کے لوگ موجود ہیں۔ مذہب بیزار
 کیونسٹ، دوسرے مذاہب کے
 پیروکار اور مسلمان۔
 پہلے دو طبقات اپنے

مذہب بیزاری 'خدا دشمنی' اس کے
 ساتھ شرک اور اس کے آخری ضابطہ
 کا تو یہ صحیح ہے کہ وہ مذہب بیزار
 (باقی ۱۲)

بعد از خطبہ مسنونہ —
 ظَهَرَ الْفَسَادُ فِي الْبَرِّ
 وَالْبَحْرِ بِمَا كَسَبَتْ اَيْدِي
 النَّاسِ الْآیہ۔

اس آیت میں یہ ذکر فرمایا
 گیا ہے کہ خشکی اور تیزی میں ہر
 طرف فساد ہی فساد ہے۔ جس کا
 سبب انسانی برادری کی اجتماعی
 غلطیاں اور حاکمیتیں ہیں — پھر
 آگے یہ بھی ذکر ہے کہ انسانی
 بد اعمالیوں کے ردِ عمل میں یہ
 جو کچھ ہوتا ہے اس کی وجہ یہ
 ہے کہ انسان اپنی بعض بد عملیوں
 کا ردِ عمل بھگت کر سنبھل جاتیں۔
 اور حقیقت حال کی طرف متوجہ
 ہو کر اپنی اصلاح کر لیں۔

عزیزو! آج دنیا میں کسی
 انسان کو دیکھیں ہر شخص اپنی بے چینی
 اضطراب اور پریشانی کا اظہار کرتا
 ہے معلوم ایسے ہوتا ہے کہ سکھ
 اور چین نام کی کوئی چیز کبھی
 دنیا میں تھی ہی نہیں لیکن ایسی
 بات نہیں۔ سکھ اور چین کا دنیا

تلبیہ کے الفاظ دہراتے ہوئے
رضعت ہوئے۔

لَبَّيْكَ اللَّهُمَّ لَبَّيْكَ
لَبَّيْكَ لَا شَرِيكَ لَكَ لَبَّيْكَ
إِنَّ الْحَمْدَ وَالنِّعْمَةَ لَكَ
وَالْمُلْكُ لَا شَرِيكَ لَكَ۔

یہ الفاظ جب دہرائے جاتے
اور ان میں فرط جذبات سے کبھی
اضافہ بھی ہوتا تو ایک عجیب سماں
پیدا ہوتا اور درودِ دیوار اترنے
کی عظمت کے اعلان سے گونج اٹھتے

مکہ معظمہ میں داخلہ

۴ مزداحجہ کو مکہ معظمہ میں
داخل ہوئے۔ چاشت کے وقت
حرم شریف کی حدود آئیں بیت اللہ
پر نظر پڑی تو عرض کیاں ہوئے۔
اللَّهُمَّ زِدْ بَيْنَكَ هَذَا الشَّوْغِ
وَلْعَظِيمًا وَتَكْرِيمًا مَحَابَّةً۔

اے اللہ! اپنے اس گھر
کی عزت و شرف، تعظیم و تکریم،
اور رعب و ہیبت میں اور
اضافہ فرما۔

پھر ہاتھ اٹھا کر دعا کی۔
اللَّهُمَّ أَنْتَ السَّلَامُ وَ
مِنْكَ السَّلَامُ حَيَّتَا رَبَّنَا يَا أَسْلَمَ
اے اللہ! آپ سلامتی میں
آپ ہی سے سلامتی کا وجود ہے۔
اے ہمارے رب! ہم کو سلامتی کے
ساتھ زندہ رکھ۔

طواف فرمایا، حجر اسود کو

بوسہ دیا اور قرآنی حکم کی تعمیل
میں مقام ابراہیم پر نماز ادا فرمائی
صفا و مبرکہ کی سعی کی۔ کوہ صفا
پر چڑھے تو بیت اللہ نظر آیا
اس وقت آپ رو بقبلہ ہو گئے
اور یوں عرض کیا۔

لَا إِلَهَ إِلَّا اللَّهُ وَحْدَهُ
لَا شَرِيكَ لَهُ لَهُ الْمُلْكُ وَلَهُ
الْحَمْدُ وَهُوَ عَلَى كُلِّ شَيْءٍ
قَدِيرٌ لَا إِلَهَ إِلَّا اللَّهُ وَحْدَهُ
أَخْذُ وَحْدَهُ وَلَصَوْ عِبَادَهُ
وَهَرَّ مَا لَا خُذَابَ وَحْدَهُ۔

اللہ تعالیٰ کے سوا کوئی
معبود نہیں وہ یکتا ہے اس کا
کوئی شریک نہیں اس کا سب
ملک اور بادشاہی ہے اور اسی
کے لئے ساری حمد و تعریف ہے
اور وہ ہر چیز پر قادر ہے۔
اللہ کے سوا کوئی معبود نہیں وہ
یکتا ہے اس کا کوئی شریک نہیں
اس نے اپنا وعدہ پورا کیا اپنے
بندہ کی مدد فرمائی اور تمام جماعتوں
اور گروہوں کو تنہا شکست دی۔

۴ دن مکہ معظمہ میں
قیام فرمانے کے بعد منیٰ و عرفہ
تشریف لے گئے۔ زوال کے وقت
اپنی ناقہ قصوار پر سوار ہوئے
اور ایک مہتمم بالشان خطبہ دیا۔

خطبہ الوداع

اس خطبہ کی تفصیلات

حدیث کی کتابوں میں موجود ہیں
ایک سیرت نگار قادم رسول کے
بقول۔

”اس خطبہ میں آپ نے اسلام
کی بنیادوں کو واضح کیا۔
اور شرک و جہالت کی بنیادیں
منہدم کر دیں۔ اس میں ان
تمام حرام چیزوں کی آپ نے
تحریم فرمائی جس کے حرام
ہونے پر تمام مذاہب اقوم
متفق ہیں، اور وہ ہیں،
ناسحق خون کرنا، مال غصب
کرنا، آبروریزی، جاہلیت
کی تمام باتوں اور مردوجہ
کاموں کو اپنے قدموں کے
نیچے پامال کر دیا۔ جاہلیت
کا سود کل کا کل آپ نے
ختم کر دیا۔ اور اس کو
بالکل باطل قرار دے دیا۔
عورتوں کے ساتھ حسن سلوک
کی تلقین اور ان کے جو
حقوق ہیں نیز ان کے ذمہ
جو حقوق ہیں ان کی توضیح
کی اور یہ بتایا کہ دستور کے
مطابق، اخلاق و حسن سلوک
کے معیار پر خوراک اور لباس
نان و نفقہ ان کا حق ہے۔“
امت کو آپ نے کتاب اللہ
کے ساتھ وابستہ رہنے کی وصیت کی
اور ارشاد فرمایا کہ۔

”جب وہ اس کے ساتھ اپنے آپ

کو اچھی طرح وابستہ رکھیں
مگر وہ نہ ہوں گے۔“

اسی موقع پر آپ نے تمام
حاضرین سے اپنے متعلق سوال کیا
اور پوچھا کہ اللہ تعالیٰ نے میرے
متعلق جب استفسار کیا تو آپ
کیا کہیں گے؟

سب نے یکبارگی جواب دیا کہ
”ہم گواہی دیں گے کہ آپ
نے پیام حق بے کم و کاست
پہنچ دیا۔ اپنا فرض پورا کیا
اور خیر خواہی کا حق ادا کر دیا۔“

پھر نماز (ظہر و عصر اکٹھے)
ادا ہوئی۔ اس کے بعد غروب آفتاب
تک دعا و مناجات کا سلسلہ جاری
رہا۔ جس میں غایت درجہ عاجزی و
بے چارگی کا اظہار تھا آپ دعا
میں اپنے ہاتھوں کو سینہ تک اٹھاتے
ہوئے سائل و مسکین کی طرح محو
مناجات و دعا تھے۔

حدیث میں ان دعاؤں کا
طویل حصہ نقل ہے جس سے پیغمبر
کی عبدیت کا اظہار ہوتا اور
امت کو سبق ملتا ہے۔

تکمیل دین کی آیت اسی موقع
پر نازل ہوئی۔ پھر حضرت اسامہ رضی
اللہ تعالیٰ عنہ کو اپنے ساتھ سوا
کر کے وفار و سکون سے مزدلفہ
کی طرف کوچ فرمایا۔ تلبیہ و
زبان تھا اور لوگوں کو سکون و
طمینیت سے چلنے کی تلقین۔

مزدلفہ میں مغرب و عشاء کی نماز
اکٹھے ادا کر کے فجر تک آرام فرمایا
نماز فجر اول وقت ادا کر کے
مشعر الحرام تشریف لے گئے۔
قبلہ رو ہو کر غایت درجہ عاجزی
سے دعا فرمائی۔ مزدلفہ سے روانگی
کے وقت فضل بن عباس رضی اللہ
تعالیٰ عنہما آپ کے ساتھ سوار تھے
تلبیہ کا ورد تھا۔ وادی محشر جہاں
اصحاب قبل پر نگہ باریں برسی تھیں۔
وہاں سے تیزی سے سواری کو نکال
لیا اور رمی جہار کیا پھر منیٰ میں
تشریف لا کر خطبہ ارشاد فرمایا۔

یوم النحر کا خطبہ

اس خطبہ میں آپ نے
یوم النحر کی حرمت سے آگاہ کیا
اس دن کی فضیلت ذکر فرمائی،
مکہ کی فضیلت و برتری کا بیان
فرمایا اور جو شخص کتاب اللہ کی
روشنی میں بندوں کی قیادت کرے
اس کی اطاعت و فرمانبرداری کو
واجب قرار دیا۔ لوگوں کو فرمایا۔
کہ کسی نے مسئلہ بیان کرنا ہو تو
کر لے۔ اور پھر فرمایا۔

”میرے بعد کافر ہو کر پھر
ایک دوسرے کی گردنیں نہ
کاٹنا شروع کر دینا۔“

اسی خطبہ میں وہ الفاظ
فرماتے جو شروع میں نقل ہوئے
ان کا ترجمہ یہ ہے۔

”اپنے رب کی عبادت کرو
پانچ وقت کی نماز پڑھو،
ایک مہینہ (ربیعناں) کا
روزہ رکھو، اور اپنے
حکمرانوں کی اطاعت کرو
(حکمرانوں کی اطاعت میں
ان کا پابند شریعت ہونا
بنیادی شرط ہے) اپنے
رب کی جنت میں داخل
ہو جاؤ گے۔“

چونکہ اس موقع پر
آپ نے وداعیہ کلمات بھی ارشاد
فرمائے تھے اس لئے اس حج
کا نام حجۃ الوداع پڑ گیا۔ منہر
(قرمانی کی جگہ) تشریف لا کر اپنے
دست مبارک سے ۶۳ اونٹ ذبح
فرمائے کہ ایک کے بعد دوسرا اونٹ
خود سامنے آ کر گردن جھکا دیتا،
سج ہے۔

بہم آہوان صحرا پر خود نہادہ برکت
بہ امید روز آئندہ بہ شکار خواہی آمد
قرمانی کے بعد حجام نے
حلق کیا بال مبارک لوگوں میں تقسیم
ہوئے واپسی پر طواف زیارت ہوا
آپ نغمہ کھڑے کر نوش جان کیا
منیٰ میں رات گزار کر اگلے دن
زوال کے وقت رمی جہار کی، اس
دن بھی خطبہ ارشاد فرمایا۔ ایام
تشریق کی رمی مکمل کر کے مکہ معظمہ
آ کر سحری کے وقت طواف الوداع
کر کے مدینہ طیبہ کی طرف روانہ
(باقی)

ہوئے۔ مقام ذی الحلیفہ پہنچ کر مدینہ پر نظر پڑی تو تین بار تکبیر کہہ کر ارشاد فرمایا لا الہ الا اللہ وحده لا شریک له له الملک وله الحمد وهو علی کل شیء قذیر اٰمِنُونَ تَاٰمِنُونَ عَابِدُونَ سَاجِدُونَ لِرَبِّہِمْ حَامِدُونَ صَدَقَ اللہُ وَحْدَہٗ وَنَصَرَ عَبْدَہٗ وَہَکَیْمُ الْاٰخِذَابِ وَحْدَہٗ (ابتدائی کلمات کا ترجمہ پہلے گزر چکا۔ اگلے جملوں کا ترجمہ ہے) کوئے آ رہے ہیں تو بہ کرتے ہوئے فرمانبردارانہ زمین پر پشیمانی رکھ کر اپنے پروردگار کی مدح و ستائش میں مشغول ہو کر الحمد للہ سرکار دو عالم (صلی اللہ علیہ وسلم) کے اس مقدس سفر کی مختصر کیفیت اس لئے عرض کر دی کہ ہمارے اندر شوق کی لہر اٹھ اٹھ ذکر الہی، عبادت رب، اس کے سامنے عاجزی و بے چارگی اور اس سے دعا و مناجات جو اس سارے سفر کی روح ہے اس کا داعیہ ہمارے اندر پیدا ہو اور ہم صرف اپنے رب کے بندے بن کر اسی کے آستانے پر جھک جائیں اور چاروں طرف سے تعلق توڑ کر محض اسی سے جوڑ لیں کہ حج کی یہی حقیقت اور یہی اس کا ثمرہ ہے۔ وَاٰخِرُ دَعْوَانَا اِنَّ الْحَمْدَ لِلّٰہِ رَبِّ الْعَالَمِیْنَ

بقیہ : مجلس ذکر

نہیں مذہب کا ماننے والا ہے۔ اعتقادی منکر نہیں بلکہ تسلیم کرنے والا ہے۔ لیکن بہ حیثیت مجموعی اس کی حالت یہ ہے کہ اونٹ بے اونٹ تیری کون سی کل سیدھی۔

نظام اعتقاد دیکھو تو اس میں درازیں، عبادت ہے تو اس کا قصہ ختم، معاشرت سراسر مغربی تمدن سراسر غیر اسلامی۔ تعلیم ہے تو اس پر اغیار کی چھاپ۔ گویا رسماً اور حرفاً سوئے مکہ و مدینہ کی بات ہوتی ہے لیکن عملاً و معنً سوئے ترکستان کا مسئلہ ہے۔ اس لئے اس دو عملی کا نتیجہ دکھوں کے سوا سامنے نہیں آتا۔ اور انسان بے کل و مضطرب ہو کر رہ جاتا ہے۔

اے ذاکرین کرام اور اے بندگان رب! ذکر الہی کا حقیقی ثمرہ اس طرح مرتب ہوگا کہ پوری زندگی ماسوی اللہ سے کٹ جائے اور ایک اللہ کی بندگی اور رضا انسان کا مقصد بن جائے۔ پھر دیکھیں کہ انشاء اللہ تعالیٰ سکھ اؤ چین اور کامیابی آپ کے قدم چومے گی اور آپ ہر طرح بامراد و نہال ہو جائیں گے۔

اللہ تعالیٰ ہمیں اطمینان قلب سے نوازے۔ وَاٰخِرُ دَعْوَانَا اِنَّ الْحَمْدَ لِلّٰہِ رَبِّ الْعَالَمِیْنَ

اے بیٹے! کوشش کر اس بات میں کہ دیا کرے تو اس شخص کو جو تجھ کو محروم کرے اور تجھے کچھ نہ دیا کیے اور سدا رہی کہ اس شخص سے جو تجھ سے اپنی خوشی و قربت قطع کرے اور درگزر اور معافی کر اس شخص سے جو تجھ پر ظلم کیا کرے۔

(نسخ غوث الاعظم)

گذشتہ شمارہ میں

حضرت امیر شریعت السید عطاء اللہ شاہ بخاری قدس سرہ سے متعلق ایک مفصل اور نہایت دقیق مضمون شائع ہوا جس پر مضمون نگار کا نام سحوا رہ گیا یہ مضمون ہمارے محترم جانناز مرزا کا ہے۔ تاہن تصحیح فرامیں۔

(ادارہ)

ضرورت رشتہ

ایک رند دس۔ سہ سالہ جھومہ راجپوت ریلوے ملازم کے لئے مطلقاً بیوہ عورت بیٹے سال کے درمیان کا رشتہ درکار ہے دیندار حضرات توجہ فرمادیں۔

پتہ: معرفت محمد اسماعیل کھوکھر گلی۔ حضرت آباد باغیانہ لاہور



قَلْبًا اَسْلَمًا وَتَلَّہُ لِلْجَنِّیِّہِ وَنَادَیْنِہُ اَنْ یَّا اِبْرٰہِیْمُہُ قَدْ صَدَقْتَ الرَّوْیَاہُ اِنَّکَ کَذَلِکَ نَجْزِی الْمُحْسِنِیْنَ اِنَّ هَٰذَا لَہُوَ الْبَلَوُ الْمَیِّیْنُہُ وَقَدْ یُنْبِہُ بِذِجِّ عَظِیْمٍ وَتَرَكْنَا عَلَیْہِ فِی الْاٰخِرِیْنَ سَلَامٌ عَلٰی اِبْرٰہِیْمَہُ (پ ۳ رکوع) ترجمہ: پھر جب ابراہیم اور اسماعیل دونوں اللہ کے آگے جھک گئے اور ابراہیم نے اسماعیل کو ذبح کرنے کے لئے ماتھے کے بل گرا دیا تو ہم نے پکارا کہ اے ابراہیم بس کرو۔ تم نے اپنے خواب کو سچا کر دکھایا۔ ہم ایسا ہی نیک بندوں کو ان کے ایشائے نفس اور فدویت نفس و جان کا بدلہ دیا کرتے ہیں۔

بے شک یہ نہایت کھلی ہوئی یعنی ظاہری آزمائش تھی۔ اور ذبح اسماعیل

کے فدیے میں ہم نے ایک بہت بڑی قربانی (یعنی سنت ابراہیمی کی یادگار میں تاقیامت جاری رہنے والی قربانی) دے دی۔ اور ہم نے آنے والی امتوں میں اس واقعہ عظیمہ کے ذکر کو قائم کر دیا۔ پس سلام ہو رولہ گلی میں اپنی قربانی کرنے والے ابراہیم علیہ السلام کے ٹھیک آج سے پانچ ہزار دو سو اکیاون برس پیشتر ایک گوشے میں کیسا عجیب غریب انقلاب ہو رہا تھا۔ ایک ہولناک اور وحشت انگیز بیابان ریگزار تھا۔ جس کی مہلک ریگ اور خشک سرزمین میں ہر طرف موت و ہلاکت پھیلی ہوئی تھی۔ ایک یکسر وادی غیر ذی زرع تھی۔ جس کی سطح بے نمو پر زندگی کی سبزی و شگفتگی کا نام و نشان تک نہ تھا۔ لیکن رَبِّ السَّمٰوٰتِ وَالْاَرْضِ کے دو مخلص بندے تھے جنہوں نے انسانی زندگی کے اسی صحرائے ہلاکت

کو آبادی کے لئے اسی بیابان وحشت کو فلاحیت و زراعت کے لئے اسی سرزمین خشک سال کو خدائے واحد کی پرستش و عبادت کے لئے اسی صحرائی قربان گاہ کو منتخب کیا تھا۔ ان کے چاروں طرف صحرائے وحشت تھا مگر ان کے اوپر وہ خدائے علیم و قدیر تھا۔ جو آبادیوں کو بخشے والا اور زمینوں کی وراثت تقسیم کرنے والا ہے ان کے ہاتھ میں پتھروں کے ٹکڑے تھے۔ جن کو ایک دیوار کی صورت میں جمع کرنے جاتے تھے۔ اور زبان پر یہ دعائیں تھیں۔ جو ادھر زبان سے نکل رہی تھیں۔ اور ادھر قوموں اور ملکوں کی قسمت کا فیصلہ ہو رہا تھا۔ رَبَّنَا تَقَبَّلْ مَنَّا اِنَّکَ اَنْتَ السَّمِیْعُ الْعَلِیْمُہُ رَبَّنَا وَاجْعَلْنَا مُسْلِمِیْنَ لَکَ وَمِنْ ذُرِّیَّتِنَا اُمَّةٌ مُّسْلِمَةٌ لَّکَ م. وَاَرِنَا مَنَاسِکَکَ وَتُبَّ عَلَیْنَا اِنَّکَ اَنْتَ التَّوَّابُ الرَّحِیْمُہُ رَبَّنَا وَابْعَثْ فِیْہُمْ رَسُوْلًا مِّنْہُمْ یَشْکُوْا عَلَیْہُمْ اٰیٰتَکَ وَیُعَلِّمُہُمُ الْکِتٰبَ وَالْحِکْمَۃَ وَیُزِکِّیْہُمْ اِنَّکَ اَنْتَ الْعَزِیْزُ الْحَکِیْمُہُ (پ ۱۵ ع ۱۵) الہی! یہ ہمارے ہاتھ تیری پرش اور تیرے جلال و قدوسیت کے نام پر جو کچھ کر رہے ہیں۔ اس کو قبول کر لے بے شک تو ہی دعاؤں کو سننے والا اور زمینوں کا دیکھنے والا ہے۔ الہی! ہم کو اپنا

مسلم اور اطاعت شعار بنا۔ اور پھر ہماری نسل میں سے بھی ایک ایسی ہی اُمت پیدا کر، جو ہماری طرح مسلم و مومن ہو! الہی! ہم کو اپنی عبادت و بندگی کے مقبول طریقے سمجھا دے اور ہمارے قصور سے درگزر کر۔ تو ہی بڑا درگزر کرنے والا اور تو ہی اپنے عاجز بندوں پر مہربان ہے۔ الہی! ہماری اس دعا کو بھی ان گھڑیوں میں قبول کر لے کہ جو قوم ہماری نسل سے پیدا ہو ان میں ایک ایسا برگزیدہ رسول بھیجو۔ جو ان کو تیری آیتیں پڑھ کر سنائے۔ علم و حکمت کی تعلیم دے۔ اور ان کے نفوس و قلوب کی اصلاح کرے۔ الہی! ان تمام باتوں کا تجھی کو اختیار ہے۔ اور تیری ہی تدبیر اصلی تدبیر ہے۔ اور تیری ہی حکمت اصلی حکمت ہے۔

اللہ اکبر! وہ کیسا وقت تھا جبکہ صدیوں اور ہزاروں برسوں کا فیصلہ چند لمحوں اور منٹوں کے اندر ہو گیا۔ اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد!

یہ دعائیں ان زبانوں سے نکل رہی تھیں۔ جن میں سے ایک راہ الہی میں اپنے جذبات اور ارادے کی قربانی کر چکا تھا۔ اور دوسرا اپنی جان نفوس کی دونوں نے اپنے محبوب ترین متاع الہی کو راہ الہی میں لٹا دیا تھا۔ ایک نے اپنے فرزند عزیز کو دوسرے نے اپنی

جان عزیز کو دونوں مجاہد فی سبیل اللہ تھے۔ اور اس لئے دونوں کی دعاؤں کو قبول کر لیا اور اس طرح قبول کیا کہ دنیا کے پانچ ہزار برس کے حوادث و انقلابات بھی ان کی صداقت کو دھتہ نہ لگا سکے۔ وہ چند پتھروں سے چٹی ہوئی چھار دیواری جس کے چاروں طرف انسانی ہستی کی کوئی علامت نہ تھی۔ کر ڈروں انسانوں کا پرستشگاہ اور قبلۂ وجہ بنی، اور خدا کے جلال اور قدوسیت نے تمام عالم میں صرف اسی کی چھت کو اپنا نشین بنایا۔ داؤد اور سلیمان کا وہ عظیم الشان ہیکل جس کو ہزاروں انسانوں کی سالہا سال کی محنت و مشقت نے لمبے لمبے ستونوں اور گنبدوں کا ایک شہر بنا دیا تھا چند صدیوں تک بھی زندہ نہ رہ سکا۔ اور وحشی حملہ آوروں نے بارہا اس کی عظیم الہیت دیواروں کو غبار بنا کر اڑا دیا۔ لیکن پتھروں سے چٹی ہوئی اس چار دیواری کے گرد دعائے ابراہیمی نے ایک ایسا حصار کھینچ دیا تھا کہ پانچ ہزار برس کے اندر انقلابات ارضیہ و سماویہ نے سمندروں کو جھل اور انسانی آبادیوں کو سمندروں کے طوفان کی صورت میں بدل دیا۔ لیکن آج تک اس کی بنیادوں کو کوئی حادثہ اور کوئی قوت صدمہ نہ پہنچا سکی۔ یہاں تک کہ تاریخ عالم میں وہی ایک سرزمین ہے جس کی نسبت تاریخ دعویٰ کر سکتی ہے کہ اس کی مقدس اور محترم خاک

آج تک غیر قوموں کے گھوڑوں کی ٹاپوں سے محفوظ و مصون ہے۔

أَوَلَمْ يَرَوْا أَنَّا جَعَلْنَا حَرَمًا آمِنًا وَيُخَاطَبُ النَّاسُ مِنْ حَوْلِهِمْ أَذًى أَبْلَاطِلٌ يُّؤْمِنُونَ وَبِعِزَّةِ اللَّهِ يَكْفُرُونَ ۝ (پ ۶۲۱ ع ۳)

کیا ہماری اس قدرت کی نشانی کو لوگ نہیں دیکھتے کہ ہم نے حرمِ مکہ کو (جو ایک غیر معروف دیہہ روفی خطہ تھا) امن اور حفاظت کا گھر بنا دیا۔ اور ایک عالم نے اس کے ارد گرد ہجوم کیا۔ پھر لوگ باطل پر ایمان لاتے ہیں اور اللہ کی نعمتوں کو جھٹلاتے ہیں۔

اور اگر کسی قوم نے اس کی عزت و احترام کو مٹانا چاہا تو خدائے قدوس کے وسعت کیرائی نے خود اس قوم کو صفحہ ہستی سے مٹا دیا۔

أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ۝ أَلَمْ يَجْعَلْ كَيْدَهُمْ فِي تَضْلِيلٍ ۝ وَأَرْسَلَ عَلَيْهِمْ طَيْرًا أَبَابِيلَ ۝ تَرْمِيهِمْ بِحِجَابٍ ۝ فَمَا كَانُوا يَسْكَبُونَ ۝ فَبَعَثَهُمْ كَوْفُفٌ مَّا كَانُوا يَكُونُونَ ۝ (پ ۳۰ ع ۳۰)

اے پیغمبر کیا تم نے نہیں دیکھا کہ تمہارے پروردگار نے اس لشکر کے ساتھ کیا سلوک کیا۔ جو ہاتھیوں کا ایک غول لے کر مکہ پر حملہ آور ہوا تھا۔ کیا خدا نے ان کے تمام داؤ غلط نہیں کر دیے اور ان پر عذاب کی نحوستوں کے غول نازل

نہیں کئے جنہوں نے ان کو سخت بربادی میں مبتلا کر دیا۔ جو ان کے لئے مکہ دی گئی تھی۔ یہاں تک کہ پامال شدہ کعبت کی طرح تباہ ہو گئے۔ یہ اس دعا کے پہلے ٹھڑے کی قبولیت تھی۔ باقی دو التجاؤں کو جس طرح خدا تعالیٰ نے قبولیت بخشی اس کی صداقت بھی اس بیت خلیل کی صداقت سے کم نہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝ (پ ۶۲ ع ۸)

بے شک اللہ پاک نے مسلمانوں پر بڑا احسان کیا کہ (دعائے ابراہیمی کو قبول فرما کر) انہی میں سے ان کی طرف اپنا رسول بھیجا۔ جو ان کو احکام الہی پڑھ کر سناتا ہے۔ ان کے نفوس کا تزکیہ کرتا ہے اور ان کو علم و حکمت کی تعلیم دیتا ہے۔ حالانکہ اس سے پہلے وہ سخت جہل و گمراہی میں مبتلا تھے۔ اللہ اکبر! اللہ اکبر! لا الہ الا اللہ واللہ اکبر! اللہ اکبر! واللہ الحمد ۝

قرآن کریم میں ایک بہت بڑا حصہ انبیائے سابقین کے قصص و اعمال کا ہے۔ اس کا عام انداز بیان یہ ہے کہ وہ پہلے ایک خاص تعلیم پیش کرتا ہے۔ اور پھر اس تعلیم کی صداقت کے

لئے ام گزشتہ اور اعمال انبیائے سابقہ کے حالات و واقعات سے ایک خطابی استدلال کرتا ہے۔ تاکہ امت مرحومہ کے سامنے تعلیم اور اس کے عملی نمونے اور نتائج و فوائد موجود ہو جائیں۔

لیکن تمام قرآن کریم میں اگر مسلمانوں کے سامنے کوئی زندگی اور کسی زندگی کے از سر تاپا اعمال بطور نمونے کے پیش کئے گئے ہیں اور ان کے اتباع کی دعوت دی گئی ہے تو وہ صرف دو نمونے ہیں۔ خود شریعت اسلامیہ کے داعی حضرت رسول کریم صلی اللہ علیہ وسلم کی نسبت (سورہ احزاب) میں فرمایا کہ:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝ (پ ۶۲ ع ۱۹)

بے شک رسول اللہ کی زندگی میں تمہارے لئے کہ اللہ اور یومِ آخرت سے ڈرتے ہو۔ اور کثرت کے ساتھ اس کا ذکر کرنے والے ہو۔ پیروی و اتباع کے واسطے ایک بہترین نمونہ ہے۔

اور پھر (سورہ ممتحنہ) میں ملتِ منیفی کے داعی اول حضرت ابراہیم علی نبینا وعلیہ السلام کی نسبت ارشاد ہے: قَدْ كَانَتْ لَكُمْ أُسْوَةٌ حَسَنَةٌ فِي الْأَبْرَارِ ۚ هَيْمَ وَالَّذِينَ مَعَهُ ۚ (پ ۶۲ ع ۷)

بے شک تمہارے لئے ایک بہترین نمونہ عمل حضرت ابراہیم اور ان کے ساتھیوں کے اعمالِ زندگی میں ہے۔

پھر اسی رکوع میں حضرت ابراہیم اور ان کے ساتھیوں کی تعلیم کی تشریح کر کے مکرر کہا کہ:

لَقَدْ كَانَ لَكُمْ فِيهِمْ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ ۚ وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ ۝ (پ ۶۲ ع ۷)

بیشک تمہارے لئے اللہ اور یومِ آخرت سے ڈرتے ہو۔ ان لوگوں کی زندگی میں ایک بہترین نمونہ عمل ہے اور جو شخص اس کی طرف سے منہ موڑے تو اللہ کریم تو انسانوں کے اعمال کا کچھ محتاج نہیں ہے۔

میں نے ہمیشہ اس امر پر غور کیا ہے کہ:

۱۔ تمام قرآن کریم میں بیسیوں انبیائے سابقین کے حالات و اعمال بیان کئے گئے ہیں۔ لیکن کسی کی تمام تر زندگی کو بطور ایک نمونے کے مسلمانوں کے سامنے پیش نہیں کیا گیا۔ الا حضرت ابراہیم کی۔

۲۔ تمام قرآن کریم میں "اسوۂ حسنہ" کا لفظ صرف تین مقامات پر آیا ہے۔ اول سورہ احزاب میں آنحضرت صلی اللہ علیہ وسلم کی نسبت، اور سورہ ممتحنہ میں

دو منزہ حضرت ابراہیم کی نسبت اس کی علت کیا ہے؟

۳۔ سورہ احزاب اور سورہ مؤمنہ دونوں سوزیں زیادہ تر احکام جہاد و قتال فی سبیل اللہ اور بعض مقامات کے نتائج، درود و ابتلاء، آزمائش و عیائبات نصرت اللہ کے بیان سے مملو ہیں۔ پھر یہ دونوں آیتیں جن رکوعوں میں آئی ہیں وہ بھی نماز و جہاد پر مبنی ہیں۔

ضرور ہے کہ اس میں بھی کوئی علت ہو۔

۴۔ دونوں مقامات میں پوری مماثلت حتیٰ کہ اشتراک جزئیات بیان بھی موجود ہے۔ سورہ احزاب میں اس آیت کا وہ موقع ہے۔ جہاں جنگ احزاب یا جنگ خندق کے واقعات کا تذکرہ کیا ہے۔ اور زیادہ تر ان منافقین اور ضعیف القلب اشخاص کا حال بیان کیا ہے۔ جو اپنی تین ہزار جمعیت کے مقابلہ میں حملہ آوروں کی بارہ ہزار مستح اور متمرد قوت دیکھ کر گھبرا اٹھے تھے۔

پھر اس نصرت اللہ کا حوالہ دیا ہے جس نے مصورین کو کامیاب کیا۔ اور تمام حملہ آور ناکام و خاسر واپس گئے۔

هَذَا لَكَ ابْنُ الْمُؤْمِنُونَ وَرَزَقُوا زِلْزَالًا شَدِيدًا

(پ ۱۸ ع ۲۱)

ببین یہ حال سورہ ممتحنہ کے پہلے رکوع کا ہے۔ فتح مکہ سے پیشتر جب آنحضرت صلی اللہ علیہ وسلم نے چڑھائی کا ارادہ کیا تو عاتب بن ابی بلتہ نامی ایک صحابی تھے جن کے

اہل و عیال مکہ میں موجود تھے۔ انہوں نے پوشیدہ طور پر ان کو اطلاع دی کہ اپنے تحفظ کا انتظام رکھیں۔

وحی الہی سے یہ حال آنحضرت صلی اللہ علیہ وسلم پر منکشف ہو گیا۔ اور آدمی دوڑ کر وہ خط راہ سے واپس منگا لیا

اس پر یہ سورہ نازل ہوئی۔

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ

(پ ۲۸ رکوع ۷)

مسلمانو! ان کافروں اور دشمنان توحید کو اپنا دوست نہ بناؤ، جو ہمارے اور تمہارے دونوں کے دشمن ہیں (یہ کیسی بات ہے کہ) تم ان سے نامہ و پیام جاری رکھتے ہو۔ حالانکہ تمہارے پاس جو حق و صداقت اللہ کی طرف سے آئی وہ اس سے انکار کر چکے ہیں۔

حضرت ابراہیم اور ان کے ساتھیوں کے اسوہ حسنہ پر اسی رکوع میں توجہ دلائی گئی ہے۔

پھر آیات متعلق حرب و قتال و تشویق جہاد فی سبیل اللہ میں اس اسوہ حسنہ پر توجہ دلانے کی کیا ضرورت تھی۔

اصل یہ ہے کہ قرآن کریم اسلام کی جس حقیقت کو دنیا کے آگے پیش کرنا چاہتا تھا۔ اس کے لحاظ سے اگر کوئی زندگی اسوہ حسنہ ہو سکتی تھی تو وہ صرف حضرت ابراہیم علیہ السلام

ہی کی زندگی تھی۔ اسلام ایک صداقت ہے اور اس لئے دنیا میں اس وقت سے موجود ہے جس وقت سے کہا جا سکتا ہے کہ دنیا میں صداقت ہے۔

لیکن اس صداقت میں کو ایک شریعت الہیہ کی صورت میں سب سے پہلے حضرت ابراہیم ہی نے پیش کیا تھا۔ اور

یہی وجہ ہے کہ قرآن مجید نے ہر جگہ ان کو ملت حنیفی کے اولین واعظ کی حیثیت سے پیش کیا ہے۔ اور ان کی سب سے بڑی خصوصیت یہ بتائی کہ:

اذْقَالَ لَهُ رَبُّهُ آسِلًا رِشَالًا

اسلمت لرب العالمین

(پ ۱۶ ع ۱)

جب ابراہیم سے ان کے پروردگار نے کہا کہ مسلم (یعنی سچے فرمانبردار) ہو جاؤ تو انہوں نے کہا کہ میں اسلام لایا تمام جہانوں کے پروردگار کے لئے۔

چونکہ سیدنا حضرت ابراہیم علیہ السلام اسلام کے پہلے داعی تھے۔ اس لئے ان کا وجود یکسر پیکر اسلام تھا۔ اور اپنے عمل حیات کے اندر اسلام کی حقیقت کا ایک عملی نمونہ رکھتا تھا۔

وہ اسلام کے واعظ تھے۔ اور واعظ کے لئے اولین شے یہی کہ تعلیم کے ساتھ خود اپنی زندگی کا عملی نمونہ بھی پیش کر دے۔ اور جن حقیقتوں کی طرف دنیا کو دعوت دیتا ہے۔ ان کو سب سے پہلے اپنے اوپر طاری کر دے۔ حضرت ابراہیم نے ان حقائق کو اپنے اوپر طاری

(باقی ۲۰ پ ۱۷)

فلسفہ حج و قربانی

مفتی محمد عتیق الرحمن عثمانی

اسلام میں بڑے مذہبی ہوار دو ہی ہیں۔ عید الفطر اور عید قربان۔

ان دونوں تقریبات سے مذہب اسلام کی شاندار روایات وابستہ ہیں۔

عید الفطر روزوں کا شکرانہ اور قرآن مجید کے نزول کی یادگار ہے۔

جس کے نتیجے میں منصفہ عالم پر ملت محمدی کا ظہور ہوا۔

عید قربان اس بے مثال تاریخی واقعہ کی یاد تازہ کرتی ہے جو اب سے کم و بیش چار ہزار سال پہلے

وادی مکہ میں پیش آیا تھا۔ یعنی امتوں کے پیشوا حضرت ابراہیم علیہ السلام کو

خواب میں دکھایا گیا کہ اپنے نور نظر کو اپنے ہاتھ سے ذبح کر رہے ہیں۔

اللہ کے پیغمبروں پر جو وحی آتی ہے اس کی مختلف قسمیں ہیں، جن میں ایک خواب بھی ہے۔ یہ خواب دو طرح کے ہوتے ہیں۔ مثالی اور حقیقی۔

حقیقی اور عینی خواب میں اصل حقیقت صاف اور بے پردہ دکھائی جاتی ہے۔ اور وہی مقصود ہوتی ہے۔

مثالی خواب میں حقیقت کو کسی اور پر یا کسی اور چیز پر عکاس کیا جاتا ہے۔ جیسے

حضرت یوسف علیہ السلام کا یہ خواب کہ گیارہ ستارے اور آفتاب و مانتاب ان کو سجدہ کر رہے ہیں۔ اور یا جیسے ان کو قحط اور خشک سالی کی حالت سونگھی اور دہلی پتلی گالیوں کی صورت میں دکھائی گئی تھی۔ دوسرے لفظوں میں یوں سمجھئے کہ بعض خواب مثالی صورت میں دکھائے جاتے ہیں اور تعبیر و بیان کے محتاج ہوتے ہیں۔ بعض ٹھیک ٹھیک مشاہدہ بن کر سامنے آتے ہیں۔ ان کے سمجھنے کے لئے کسی تفصیل و تعبیر کی ضرورت نہیں ہوتی۔

اور پیرایہ میں دکھایا جاتا ہے۔ جیسے حضرت یوسف علیہ السلام کا یہ خواب کہ گیارہ ستارے اور آفتاب و مانتاب ان کو سجدہ کر رہے ہیں۔

اور یا جیسے ان کو قحط اور خشک سالی کی حالت سونگھی اور دہلی پتلی گالیوں کی صورت میں دکھائی گئی تھی۔

دوسرے لفظوں میں یوں سمجھئے کہ بعض خواب مثالی صورت میں دکھائے جاتے ہیں اور تعبیر و بیان کے محتاج ہوتے ہیں۔ بعض ٹھیک ٹھیک مشاہدہ بن کر سامنے آتے ہیں۔ ان کے

سمجھنے کے لئے کسی تفصیل و تعبیر کی ضرورت نہیں ہوتی۔

بہر حال خلیل اللہ نے پہلی دفعہ ذی الحجہ کی آٹھویں تاریخ کو خواب میں دیکھا کہ کوئی کھنے والا کمرہ رہا ہے۔ ابراہیم! اللہ تعالیٰ نے تمہیں اپنے بیٹے کو قربان کر دینے کا حکم دیا ہے۔ صبح ہوئی تو ابراہیم حیرت میں تھے۔ شام تک اس بے انتہا نازک معاملے پر احتیاط سے غور کرتے رہے۔

نویں تاریخ کی رات آئی تو پھر

نہی آواز سنی اور اب یقین ہو گیا کہ یہ حکم حق تعالیٰ ہی کی طرف سے ہے۔ نویں ذی الحجہ کا نام "یوم عرفہ" اسی لئے ہے یعنی پہچان اور معرفت کا دن۔ یہاں تک کہ جب دسویں تاریخ کی شب میں بھی یہی کچھ دیکھا تو حکم الہی بجالانے کے لئے بلا تامل اکلوتے بیٹے کو قربان کر دینے کا ارادہ کر لیا۔

دسویں تاریخ کو "یوم النحر" کہنے کی یہی وجہ ہے کہ نحر کے معنی ذبح کر دینے اور قربان کر دینے کے ہیں یعنی ذبح کر دینے کا دن۔

تین رات مسلسل یہی خواب دیکھنے اور یقین کامل حاصل کر لینے کے بعد باپ نے بیٹے کو صورت حال کی نزاکت سے باخبر کیا اور اس کے متعلق مشورہ کرنا چاہا۔ اگرچہ ایسے کھلے ہوئے معاملے میں اب مشورہ کی ضرورت نہیں رہی تھی۔ پھر بھی اللہ کے رسول نے مشورے کی سنت پر عمل کرنا اس لئے اور بھی مناسب جانا کہ اس طریقے سے بیٹے کی عزیمت اور ثابت قدمی کا امتحان ہو سکتا تھا۔ چنانچہ جیسے ہی نوجوان بیٹے نے بوڑھے باپ کی زبان سے یہ بات سنی ایک لمحہ پس و پیش کئے بغیر یکبار اٹھا۔ پیارے باپ اب آپ سوچتے کیا ہیں۔ مالک کا جو حکم ہو اس کی فوراً تعمیل کیجئے۔ دیر کیوں اور کس لئے۔ ایسے اچھے کام میں مشورے کی کیا ضرورت ہے۔ میرے متعلق آپ اطمینان رکھیں۔ دیکھئے کس شوق سے

اپنے پروردگار کے حکم کی تعمیل کرنا ہوں
ہزار ہزار سلام ایسے باپ اور بیٹے
پر جنہوں نے بعد میں آنے والوں
کو ایسے عزم و ہمت اور ایثار و قربانی
کا سبق دیا۔

قرآن کریم نے تسلیم و رضا کے
اس زندہ جاوید کارنامے کو اپنے
خاص معجزانہ انداز میں اس طرح بیان
کیا ہے۔

”جب اسماعیل اپنے باپ
کے ساتھ چلنے پھرنے کی عمر کو
پہنچے اور اس لائق ہوئے کہ
باپ کی ضرورتوں میں ان کا ہاتھ
بٹا سکیں۔ تو ابراہیم نے کہا جان پیرا
میں خواب دیکھتا ہوں کہ تم کو
ذبح کر رہا ہوں۔ تو سوچو اس
میں تمہاری کیا رائے ہے۔ بیٹے
نے جواب میں کہا۔ آیا جان!
آپ کو جو حکم ہوا ہے اس کو
کر کرے خدا نے چاہا مجھے
برداشت کرنے والوں اور سہارنے
والوں میں پائیں گے۔ پھر جب
دونوں نے ہمارا حکم مان لیا اور
تسلیم و انقیاد کی گردن جھکا دی
اور باپ نے بیٹے کو پیشانی کے
بل لٹا دیا تو ہم نے پکارا اے
ابراہیم! بس ٹھہرو! تم نے اپنا
خواب سچا کر دکھایا۔ ہم نیک
عملوں کا یوں ہی بدلہ دیا کرتے
ہیں۔ بے شبہ یہ تمہاری کھلی ہوئی
آزمائش تھی اور ہم نے ایک

بڑی قربانی کو ان کا فدیہ دیا یعنی
بیٹے کی قربانی کے بدلے ایک بڑی
قربانی قائم کی اور بعد آنے والوں
پر بھی اس کو باقی رکھ چھوڑا۔

ابراہیم و اسماعیل علیہما السلام کا یہ
انداز تسلیم و رضا اور جوش فداکاری
کچھ ایسا مقبول ہوا کہ اس کو ہمیشہ
کے لئے الٹی اور مذہبی نشان بنا دیا
گیا اور قربانی ایک مستقل سنت قرار
پا گئی۔

اسلام کا بہت بڑا اور اہم کرم
ج جو ذی الحجہ کی نویں تاریخ (عمرہ) کو میدان
عرفات میں ادا کیا جاتا ہے۔ اور جس
کے لئے دنیا کے کونے کونے سے
لاکھوں انسان اس بابرکت اور نورانی
وادی میں بیک وقت جمع ہوتے ہیں
اور ایک جذبہ بے تاب اور ولولہ
بے پناہ کے ساتھ اپنے رب کو یاد
کرتے اور اپنی لغزشوں اور ذلتوں
کی معافی چاہتے ہیں۔ خدا کے انہی
اطاعت گزار بندوں کی نہایت متبرک
یادگار ہے۔

ج کے دنوں میں ہر قدم پر جو
”لبیک“ کہا جاتا ہے یہ وہی حضرت
ابراہیم علیہ السلام کی زبان حق کے نکلے
ہوئے لفظوں کا ترجمہ ہے یعنی پروردگار! یا
میں آپ کے حکم کی بجا آوری کے لئے
حاضر ہوں۔ اے وحدہ لا شریک میرا
سر ہر وقت آپ کی خوشنودی کے
سامنے جھکا ہوا ہے۔
نویں تاریخ کی صبح سے تیرہویں کی

عصر تک جو تکبیریں پڑھی جاتی ہیں۔ اور
جو ان دنوں کی نہایت اہم اور خاص
عبادت خیال کی جاتی ہے۔ ان کی اصل
یوں بیان کی گئی ہے کہ:

جب اللہ تعالیٰ کے بھیجے
ہوئے فرشتے ”جبریل امین“ فدیہ کا
مینڈھا لے کر حضرت ابراہیم کی
خدمت میں آئے تو انہوں نے
دیکھا کہ ابراہیم خلیل اللہ حکم خداوندی
کی تعمیل (نعت جگر کی قربانی) بعجلت
تمام کرنا چاہتے ہیں۔ خدا کا مقصد
فرشتہ اس منظر کو دیکھ کر کہہ
اٹھا۔ اللہ اکبر! اللہ اکبر! خلیل اللہ
نے جواب میں فرمایا لا الہ الا اللہ
واللہ اکبر، جبریل و خلیل کی زبان سے
مبر و ایثار کے پیکر اسماعیل نے
جب یہ الفاظ سنے تو اسی حالت
میں فرمایا اللہ اکبر واللہ الحمد۔

اس تفصیل کے مطابق یہ تکبیر
تینوں بزرگوں کی زبان سے نکلے ہوئے
متبرک الفاظ کا مجموعہ ہے جو ایک
خاص حالت و کیفیت میں کہے گئے تھے۔
صفا مردہ پہاڑیوں کے درمیان جگر
لگانا منی میں چار روز کا قیام اور اس
مقام کی خاص خاص عبادتیں بھی کوہِ معمر
کی انہی قربانیوں اور تعمیر کرنے والوں
کی یاد تازہ کرتی اور پیر مردہ دلوں کو
حرارت ایمان سے گرماتی ہیں۔

آئیے! تھوڑی دیر کے لئے ہر خیال
سے یکسو ہو کر تاریخ عالم کی اس لاشانی
شخصیت کے اسوہ حسنہ کی یاد دلائیں۔

جس نے حق کی آن ڈال رکھنے کے لئے
اپنا سب کچھ قربان کر دیا۔ اپنی قوم کو
چھوڑا۔ عزیزوں، عزیزوں سے ترک تعلق
کیا اور حق و صداقت کی پاسبانی کے
لئے ہر چیز سے بے نیاز ہو کر کتنی ہی
آبادیوں اور کتنے ہی ویرانوں میں برسوں
تک بے سہارے پھرتا رہا۔ جس نے
آگ میں پڑنا گوارا کیا۔ لیکن اپنے عقیدے
پر جس کو وہ حق جانتا تھا۔ پھر کی چٹان
کی طرح جما رہا۔ یہاں تک کہ سالہا سال
کی گردش اور مختلف آزمائشوں میں
کامیاب ہونے کے بعد آخر عمر میں جب
اس کی تمنا اس طرح پوری ہوئی کہ
قدرت نے اس کو ایک بردبار،
ہونہار بیٹا دیا جو فی الحقیقت بڑھاپے
کا سہارا اور خزاں رسیدہ چمن کا ایک
نر و نازہ پھول تھا تو اس کو بھی خدا
کی راہ میں قربان کر دینے کا حکم ہوا۔
اور مالک کا یہ وفا شعار بندہ خوشی
خوشی اس کے لئے آمادہ ہو گیا۔
یہاں تک کہ جگر پارے کے گلے پر
بے تکلف چھری رکھ دی۔

یہ ایک زبردست اور آخری
آزمائش تھی جو معبودِ حقیقی نے اپنے
پتے بندے کی کی۔ وہ دیکھنا چاہتا تھا
کہ میرا یہ بندہ جس نے میرے لئے
دنیا کی ہر چیز دے دی ہے محبت پوری
کو بھی قربان کر سکتا ہے یا نہیں۔

سچ تو یہ ہے کہ ابراہیم پڑا ہی
برو بار، بڑا ہی نرم دل اور ہر حالت
میں اللہ کی طرف رجوع ہو کر رہنے والا

تھا۔

(قرآن حکیم سورہ ہود)

یہ ہے جج اور قربانی کی تاریخ کا
ایک محل سا خاکہ اور حضرت ابراہیم علیہ السلام
کی کتاب زندگی کا ایک سبق آموز ورق۔
اب آئیے قربانی کے اصل مقصد
اور اس کے فلسفہ پر بھی غور کرتے چلیں۔
رسم قربانی سے مقصد کسی وقت اور
کسی حالت میں بھی دوسروں کی دل آزاری
نہیں ہے اگر کوئی شخص دوسروں کا دل
دکھانے کے لئے قربانی کرتا ہے تو
وہ بے شبہ اپنے اس بہترین عمل کو
برباد کرتا ہے۔ قرآن مجید نے قربانی کی
اصل حقیقت کا روحانیت میں ڈوبے
ہوئے ان لفظوں کے ساتھ برملا
اعلان کیا ہے کہ اللہ تعالیٰ کو گوشت
پوست ہڈیوں اور خون سے کوئی سواکار
نہیں۔ یہ گل سڑنے والی چیزیں اس
کے دربار میں نہیں پہنچتی۔ جو چیز اس
کی بارگاہ میں پہنچتی اور شرفِ تقرب
حاصل کرتی ہے وہ صرف دل کا ادب
اور ضمیر کی پاکی ہے۔

یعنی جانور ذبح کر کے اس کا
گوشت کھانے کھلانے یا اس کا خون
گرنے سے نم کبھی بھی اپنے پروردگار
کی خوشنودی حاصل نہیں کر سکتے۔
اس کی رہنا چاہئے ہو تو اپنے اندر صبر
تخل، نیک علی اور پرہیزگاری کی روح
بیدار کرو۔ اور سوچو کہ جس جوش اور
ولولے کے ساتھ تم نے ایک
قیمتی جانور اس کی اجازت سے اس
کے نام پر قربان کیا اسی جوش و خروش

کے ساتھ زندگی کے بانی گوشوں میں
بھی ایثار و قربانی کا ثبوت دینے کے
لئے آمادہ ہووے
انسانیت کا احترام، بھائی چارہ کا
قیام، جذبہ انتقام سے نفرت، انسانی
اخوت و مسادات، پڑوسیوں کے
خقوق کی نگہداشت، دعوتِ امن اور
قیامِ عدل، کردار کی بلندی اور پاکی،
دشمنوں اور برا چاہنے والوں سے
بھی حسن سلوک، حکمت اور دانائی
سے ناگواریوں اور تلخیوں کا مقابلہ،
مالوسیوں اور ناامیدیوں کی گھٹا لوپ
اندھیروں میں بھی امید کی چٹان پر
مضبوطی سے جمے رہنا حق کی حمایت
اور باطل کے مقابلے پر سبب تان کر
کھڑے ہو جانا۔ بے بسوں اور ناداروں
کی ضرورتوں کا احساس، زندگی کے
یہ تمام عنوانات تمہارے جواب کا
انتظار کر رہے ہیں۔ ایسا جواب جو
پیشوائے اعظم حضرت ابراہیم علیہ السلام
اور سرورِ کائنات حضرت محمد رسول اللہ
صلی اللہ علیہ وسلم کی دی ہوئی ہدایات
اور تعلیمات کے قالب میں ڈھلا ہوا ہو۔
قوموں کی زندگی میں اس طرح کے
قدرتی اجتماعات بڑی اہمیت رکھتے
ہیں۔ یہ مواقع قوم کے افراد پر زبردست
نفسیاتی اثر ڈالتے ہیں۔ وہ دیواری
جو روز مرہ کی زندگی میں ان کو ایک
دوسرے سے جدا رکھتی ہیں۔ ایسے
موقعوں پر خود بخود ٹوٹ جاتی ہیں۔
اور یہ احساس عام ہو جاتا ہے کہ ہم

میں دو تکبیروں کے بعد ہاتھ چھوڑ دیں تیسری تکبیر کے بعد ہاتھ باندھ لیں، دوسری رکعت کی تینوں تکبیروں کے بعد ہاتھ چھوڑ دیئے جائیں، چوتھی تکبیر کے ساتھ رکوع میں چلے جائیں، نماز عید کے بعد خطبہ سننا سنت ہے۔

قربانی

قربانی ایک اہم عبادت اور شعائر اسلام میں سے ہے زمانہ جاہلیت میں بھی اس کو عبادت سمجھا جاتا تھا مگر بتوں کے نام پر قربانی کرتے تھے۔ اسی طرح آج تک بھی دوسرے مذاہب میں قربانی مذہبی رسم کے طور پر ادا کی جاتی ہے، بتوں کے نام پر یا مسیح کے نام پر قربانی کرتے ہیں۔ سورہ اِنَّا اَعْطَيْنَاكَ میں اللہ تعالیٰ نے اپنے رسول صلی اللہ علیہ وسلم کو حکم دیا ہے کہ جس طرح نماز اللہ کے سوا کسی کی نہیں ہو سکتی، قربانی بھی اسی کے نام پر ہونی چاہئے۔ فَصَلِّ لِرَبِّكَ وَانْحَرْ کایسی مفہوم ہے۔

دوسری ایک آیت میں اسی مفہوم کو دوسرے عنوان سے اسی طرح بیان فرمایا ہے اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ (تفسیر ابن کثیر)

رسول اللہ صلی اللہ علیہ وسلم نے بعد ہجرت دس سال مدینہ طیبہ میں قیام فرمایا ہر سال برابر قربانی کرتے تھے۔ (ترمذی) جس سے معلوم ہوا کہ قربانی صرف مکرر مظہر کے لئے مخصوص نہیں ہر شخص پر ہر شہر میں بعد تحقیق شرائط واجب ہے۔ اور مسلمانوں کو اس کی تاکید فرماتے تھے، اسی لئے جنہو

پڑھنے والے اور تنہا پڑھنے والے اس میں برابر ہیں اسی طرح مرد و عورت دونوں پر واجب ہے العینہ عورت باواز بلند تکبیر نہ کہے آہستہ کہے (رشامی) تنبیہ:۔ اس تکبیر کا متوسط بلند آواز سے کہنا ضروری ہے بہت سے لوگ اس میں غفلت کرتے ہیں، پڑھتے ہی نہیں یا آہستہ پڑھ لیتے ہیں۔ اس کی اصلاح ضروری ہے۔

نماز عید

عید الاضحیٰ کے روز یہ چیزیں منون ہیں:۔

صبح کو سویرے اُٹھنا، غسل و سواک کرنا، پاک صاف عمدہ کپڑے جو اپنے پاس ہوں پہننا، خوشبو لگانا، عید کی نماز سے پہلے کچھ نہ کھانا، عید گاہ کو جاتے ہوئے تکبیر مذکورۃ الصدور باواز بلند کہنا، نماز عید دو رکعت ہیں، مثل دوسری نمازوں کے فرق صرف اتنا ہے کہ اس میں ہر رکعت کے اندر تین تین تکبیریں زائد ہیں۔ پہلی رکعت میں سُبْحَانَكَ اللّٰهُمَّ اَلْحَمْدُ پڑھنے کے بعد قُرْآن سے پہلے اور دوسری رکعت میں قُرْآن کے بعد رکوع سے پہلے ان زائد تکبیروں میں کانوں تک ہاتھ اُٹھانا چاہئے، پہلی رکعت

عشر ذی الحجہ کے فضائل

آنحضرت صلی اللہ علیہ وسلم نے فرمایا کہ اللہ تعالیٰ کی عبادت کے لئے عشر ذی الحجہ سے بہتر کوئی زمانہ نہیں ان میں ایک دن کا روزہ ایک سال کے روزوں کے برابر اور ایک رات میں عبادت کرنا شب قدر کے برابر ہے۔ (ترمذی)

قرآن مجید سورہ والفجر میں اللہ تعالیٰ نے دس راتوں کی قسم کھائی ہے وہ دس راتیں جمود کے قول میں یہی عشر ذی الحجہ کی راتیں ہیں خصوصاً نویں تاریخ یعنی عرفہ کا دن اور عرفہ اور عید کی درمیانی رات ان تمام ایام میں بھی خاص فضیلت رکھنے ہیں۔ عرفہ یعنی نویں ذی الحجہ کا روزہ رکھنا ایک سال گذشتہ اور ایک سال آئندہ کا کفارہ ہے اور عید کی رات میں بیدار رہ کر عبادت میں مشغول رہنا بہت بڑی فضیلت ہے اور ثواب ہے۔

تکبیر تشریفی

اللّٰهُ اَكْبَرُ اللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ وَلِلّٰهِ الْحَمْدُ۔ عرفہ یعنی نویں تاریخ کی صبح سے تیرہویں تاریخ کی عصر تک ہر نماز کے بعد باواز بلند یہ تکبیر پڑھنا واجب ہے، فتویٰ اس پر ہے کہ باجماعت نماز

سمندروں پر حکمرانی کرنے والی قوتوں کو ہم آثار قدیمہ کے کھنڈروں، بوسیدہ قبروں، قفی روایتوں کے کمنہ اوراق میں موزر دیکھ سکتے ہیں۔ مگر تمام مجمع اولین و آخرین میں ایک انسانی ہستی بھی ایسی نہیں مل سکتی جس کے اعمال حیات صفوں اور مٹی کے ڈھیروں میں نہیں، بلکہ کروڑوں زندہ انسانوں کے اعمال کے اندر سے اپنی حیات کا ثبوت دے سکتے ہیں۔ ذی الحجہ کی نویں تاریخ کو دنیا کے سامنے اسوۂ ابراہیمی کی لازوال زندگی کا کیسا عجیب منظر ہوتا ہے۔ جب کہ تاریخ کئی ہزار برس آگے بڑھ کر لوٹتی ہے۔ تاکہ اسلام کے واعظ اول کی زندگی کو ایک مرتبہ پھر دہرا دے۔ لاکھوں انسانوں کا مجمع ہوتا ہے۔ جن میں سے ہر وجود پیکر ابراہیم بن جانا ہے۔ اور مقام "خلقت" کی سلطنت نقیب اور تشخیص کو فنا کر کے اس پورے مجمع کو ایک ابراہیم خلیل اللہ علیہ السلام کی صورت میں نمایاں کر دیتی ہے۔

وَوَهَبْنَا لَهُم مِّنْ قَبْلِئِنَّا وَ جَعَلْنَا لَهُم لِسَانَ صِدْقٍ عَلِيًّا (پ ۱۶ ع ۶)

اور ہم نے ابراہیم اور ان کی اولاد کو اپنی رحمت میں بڑا حصہ دیا۔ اور ان کے لئے اعلیٰ و اشرف (طریق) ذکر خیر دنیا میں باقی رکھا۔

رہے ان کی دعوت کو اجاگر کیا ہے تاکہ انسان جو بھٹک چکا ہے راہ راست پر آجائے۔ مولانا نے بڑے پیار سے انداز میں جو ایک مبلغ و داعی کا پیغام ہونا چاہئے اس کتاب کو لکھا ہے جس کے مطالعہ کی ہم زبردست سفارش کرتے ہیں۔

اعظم المقبول ترجمہ شرح قال اقول

منطق کے مشہور بنیادی رسالہ قال اقول کا اردو ترجمہ اور شرح پر مشتمل یہ کتاب پرانے کتابی سائز کے ۸۸ صفحات پر مشتمل ہے۔ ترجمہ شمسہ و شگفتہ۔ شرح ہر اعتبار سے قابل قبول۔ درس نظامی کے طلبائے عزیز کے لئے یہ نادر تحفہ ۹ روپے میں مکتبہ امداد العلوم علامہ بنوری ٹاؤن کراچی سے حاصل کریں۔

بقیہ : اسوۂ ابراہیمی

کیا اس لئے ان کا ہر عمل ازمننا پایا صدائے اسلام تھا۔ اور وہی بیروان اسلام کے لئے عملی نمونہ یا "اسوۂ حسنہ" ہو سکتا تھا یہی سبب ہے کہ خدا تعالیٰ نے ان کی زندگی کے تمام اعمال ہمیشہ کے لئے محفوظ کر دیئے اور ان کے ذکر کو بقاء دوام عطا فرمایا۔ دنیا کے بڑے کشورستانوں، عظیم الشان فاتحوں اور خشکیوں اور

سب ایک مضبوط رشتے سے بندھے ہوئے ہیں۔ اور وہ ہے انسانیت اور اس کے قدرتی تقاضوں کا رشتہ جس کو کوئی اندھا تعصب کچھ دیر کے لئے مضحل تو کر سکتا ہے تو نہیں مٹا۔ پس آؤ! آج ابراہیم خلیل کی نرم مزاجی اور شیریں کلامی اسماعیل ذبیح کے ولولہ ایشار اور حذیبہ استغامت اور خاتم الانبیاء محمد رسول اللہ صلی اللہ علیہ وسلم کی شان عفو و رحمت کے نام پر عزیزان کے اس مبارک اور روحانی اجتماع سے عزم و ہمت، ایثار و فداکاری، قوت صبر و برداشت اور سوسائٹی کے بے وسیلہ و کمزور افراد کی خدمت کا سبق سیکھیں۔

بقیہ : تعارف و تبصرہ

جینی شور کوٹ چھاؤنی ضلع جھنگ فاضل مکرم مولانا بشیر احمد جینی کی یہ کتاب ۱۶۰ صفحات پر مشتمل ہے۔ اللہ تعالیٰ نے عالم ارواح میں انسانی رگوں سے جو میثاق لیا تھا اسے آدمی سے زائد دنیا بھول کر دنیاوی جھمیلوں میں غرق اور اپنے خالق و مالک سے دور ہو رہی ہے اس کا نتیجہ افراتفری، انتشار، بے چینی اور بے طینتی کی صورت میں سامنے ہے۔ مولانا نے اس عہد کو یاد دلانے کی سعی مشکور کی ہے اور انبیاء علیہم السلام جو اس عہد کو وقتاً فوقتاً یاد دلاتے

بزرگ رقمطراز ہیں کہ :-
”یہ مجموعہ تصوف کے اگلیں
حقائق و دقائق، نکات
غریبہ، نگارشات نادرہ
فوائد نفیسہ اور منظومات
عجیبہ پر مشتمل ہے :-“
(ترجمہ فارسی)

لیکن مدت سے یہ مجموعہ نایاب
تھا مولانا پچھلے دنوں شدید بیمار
رہے لیکن ان کے ذوق علمی نے
انہیں چین سے نہ بیٹھنے دیا اور
اسی بیماری میں اس نسخہ کی صحت
ترتیب جدید اور ممکنہ مصادر سے
مراجعت میں مشغول رہے۔ بعض
مکتوبات مجتہبی دہلی کے مطبوعہ نسخہ
بنام کلمات طلیات سے لے کر
اس میں بڑھائے گئے۔ تعلیقات
قرآنی آیات و احادیث کے حوالے
اور اعلام و اعیان کے مختصر تعارف
کے بعد موصوف نے اس نسخہ کو
بہت خوبصورتی سے مرتب کر کے
درمیانی سائز کے ۸۸ صفحات میں
انتہائی خوبصورتی سے چھاپ دیا۔
فجزاھم اللہ تعالیٰ احسن الجزاء۔
امام بخاری قدس سرہ کے مناقب
امام ابن تیمیہ رحمہ اللہ تعالیٰ کے
فضائل کے ساتھ ساتھ مابقی
مکتوبات میں ولی اللہی علوم کے
سمندر امنڈتے نظر آتے ہیں منظومات
کا بھی ایک عجیب و غریب حصہ
ساتھ ہے۔

فارسی دان حضرات کے لئے
نادر و نایاب گلدستہ۔ امید کہ مولانا
اس کے ترجمہ اردو کا جلد سے
اہتمام فرمائیں گے۔ ہم اہل علم سے
اس نسخہ کے خریدنے کی زبردست
سفارش کرتے ہیں اور دعا گو ہیں
کہ رب العزت مرتب جدید کو
علی کاموں کے لئے صحت کاملہ
نصیب فرمائے۔

النظام العقائدی فی الاسلام (عربی)

تالیف : مولوی محمد آصف افغانی
قیمت درج نہیں
ملنے کا پتہ : جامعہ علوم اسلامیہ زرگری (کوٹہ)
کوٹہ میں واقع یہ مدرسہ
انتہائی اہم علمی خدمات سرانجام دے
رہا ہے۔ جس کی ایک کڑی ۱۶۲
صفحات کی یہ خوبصورت عربی
کتاب ہے جو عربی ٹائپ میں
سفید کاغذ پر بہت پیارے انداز
سے چھاپی گئی ہے۔ اس کا موضوع
نام سے ظاہر ہے کہ اس میں اسلام
کے نظام عقائد پر بڑی شستہ
اور مدلل بحث کی گئی ہے۔ بقول
مولانا عبدالحق زبیر مجدہم بانی دارالعلوم
حقانیہ اکوڑہ خٹک :

”مؤلف نے کبار علماء کی
کتب سے اسلامی عقائد کو
جمع کر دیا ہے اور اس
سلسلہ میں قابل تعریف

سمی کی ہے“

عربی دان حضرات، اساتذہ
اور طلبہ کے لئے بہت قیمتی چیز
ہے امید کہ اس کی خاطر خواہ
پذیرائی ہوگی۔

حضرت محمد رسول اللہ صلی اللہ تعالیٰ علیہ وسلم

تالیف : حافظ ارشاد احمد دیوبندی
قیمت : -/۱۲ روپے
ملنے کا پتہ : اسلامی دواخانہ، ظاہر پیر
ضلع رحیم یار خاں

حافظ ارشاد احمد صاحب
مختلف دینی جرائد و رسائل میں
لکھنے والے صاحب قلم ہیں۔
ہفت روزہ ترجمان اسلام لاہور
کی متعدد اشاعتوں میں سیرت رسول
کے مختلف پہلوؤں پر موصوف کے
مضامین کا یہ مجموعہ جس میں علماء
اہلسنت کثر اللہ تعالیٰ سوادھم کے
عشق رسالت کا باب بطور خاص
بڑا اچھا ہے۔ جس سے باطل پرہیز
کا طلسم ٹوٹ جاتا ہے امید کہ اہل
ذوق اس کی قدر کریں گے۔

السُّبُحِیُّ بِرَبِّکُمْ

تالیف : مولانا بشیر احمد حسینی
قیمت : -/۱۰ روپے
ملنے کا پتہ : لطف اللہ حسن جامعہ مسجد
(باقی ۲۰ پر)

بیٹی کی رخصتی

اے جان پدر، لخت جگر، نورِ نظر سُن
اے گھر کی بہار، اے گل تر، رشکِ سر سُن
تو زینتِ کاشانہ مادر ہے میری جان
تیرے ہی قدم سے مرا گھر گھر ہے میری جان
گلزارِ محبت کی تو معصوم کلی ہے !
تو ایک کرن ہے جو ابھی پھوٹ رہی ہے
فانوس کے پرے ابھی تیرے ہیں جلوے
تاروں سے ابھی لپٹے ہوئے تیرے ہیں نغمے
اک موج ہے جو سینہ دریا میں نہاں ہے
یا قلبِ مؤذن کی اک آسودہ اذان ہے
گو باپ کو اک لمحہ نہیں تابِ جدائی
فطرت کا مگر دین یہی ہے میری بیٹی!

احکامِ خدا میں یہی سنت ہے نبیؐ کی
خاتونِ بہشتی بھی تو زینت تھیں علیؑ کی
واجب ہے تجھے شوہر دیندار کی طاعت
اس کے لئے بن جائے رفاقت تیری جنت
ہمسرا میں ہر ایک کا دل ہاتھ میں لینا
اس کشتی ہستی کو بہت صبر سے کھینا
ہر لمحہ رہے دھیان بس احکامِ خدا پر
ہو پیش نظر سیرت و کردارِ پیہر
منظور ہے گردن بھی و نسب بھی بنانا
قرآن کے ہر حکم پر سراپت جھکانا
افکار میں، اخلاق میں، اطوار میں، گھر میں
ہو اُسوۃ ازواجِ نبیؐ تیری نظر میں
اعمال بھی صالح ہوں اور ایمان بھی محکم
دامن سے جھلکتی ہو ترے عصمتِ مریم
ہمارا نبیؐ عاشقِ پاک کی صورت
سینہ ہو ترا مخزنِ اسرارِ شریعت
آغوشِ فحبت تری صدرِ رشکِ جہاں ہو
اے کاش کہ تو سیدہ پاک سی ماں ہو
تعلیم و تربیت میں یہ بات چھپی ہو
اولاد تری پیرو اولادِ نبیؐ ہو
جو مطلعِ انوار ہوں ظلمت کی فضا میں
ہر قطرۂ خون جن کا ہے راہِ خدا میں

اللہ جنہیں سوچ دے خود اپنی نشانی
جو کفر کے ماحول میں ہوں دینے کے بانی

(ایک باب کے تاثرات)



امیر انجمن خدام الدین مولانا عبید اللہ انور کی ایک یادگار تحریر

تبلیغ اسلام اور تعلیم و اشاعت قرآن کا بے مثل تاریخی ادارہ (تاسیس ۱۹۳۲ء)

لاہور

انجمن خدام الدین

اسلام کے زوریں اصرار کا فروغ اور کتاب رست کی تعلیم انجمن کا نصب العین ہے اور دعوتِ اسلامیہ و عقائد اس کا مقصد عزیز ہیں مقصد کے حصول کے لئے انجمن نے مختلف شعبے قائم کئے ہوئے ہیں۔ ۱۔ مدرسہ تاسیس العلوم جس میں ۴۰ سال سے اسلامی علوم و فنون کی تعلیم دی جا رہی ہے خصوصاً شعبہ اعظم اور مدارس المبارک و مدرسہ مبینوں میں تاریخ التعمیل علماء کرام کو عمری مقفیات کے مطابق مذاہب اہلہ کی مؤثر تردید اور فلسفہ مشاء و فلسفہ کی روشنی میں تفسیر قرآن حکیم پڑھائی جاتی ہے اور اسلامی کے بعد مدرسہ تفسیر کے فضلاء کو محدث کبیر علامہ انور شاہ کاشمیری علامہ شبیر احمد عثمانی حوت مدنی حوت سندھی حوت علامہ علی گڑھ حوت مولانا غازی محمد طیب ندیس اللہ اسرار رحم کے دستخطوں سے مزین سند دی جاتی ہے ہفتہ تنائی ۴ ہزار کے قریب علماء کرام دورہ تفسیر استفادہ کر کے دیباچہ بجا خدمت اسلام کے فرائض انجام دے رہے ہیں (۲) مدرسہ البتہ جس میں سرکاری نصاب (علامہ قرآن و سنت کی تعلیم کے ساتھ ساتھ امور خانہ داری کا بیعتوں، ہندو لیت ہے مسلمان بچیوں کی سیرت سازی، نگرانی، ہم آہنگی اور ذہنی ارتقا کے لئے یہ ایک شای درسی شاہ ہے (۳) دارالحماد جس میں قرآن مجید حفظ و ناظرہ پڑھنے اور تجوید و قرأت سیکھنے والے بچے تعلیم پاتے ہیں (۴) شعبہ نشر و اشاعت حوت شعبہ التفسیر کے مختلف موضوعات پر ۳۴ رسائل ۱۳ لاکھ کی تعداد میں جمع کر دیا کے کوئے کوئے میں مفت تقسیم ہو چکے ہیں انگریزی رسائل کی تعداد دہاس ہزار کے لگ بھگ ہے علامہ ازہری، سورہ معلق، سورہ غفر، سورہ فہرست، سورہ کوثر اور تفسیر معوذتیں بڑی تعداد میں جمع کر کے پڑھنے والے کوئی بھی اور علامہ اشکوذا، گلہ سندھ احادیث اکثر مدارس کے نصاب میں شامل ہیں نیز باقی انجمن کا مکتبی و مترجمہ قرآن عربی، ملکی طباعت سے مزیں جو اپنی نظیر آب ہے جس کے ایک مستند ایڈیٹین نکل چکے ہیں حوت اردو ترجمہ کے سندھی ترجمہ قرآن کے دس ایڈیٹین نکل چکے ہیں (۵) ہفت روزہ خدام الدین ۱۹۵۵ء سے اسلام کی نشاۃ ثانیہ کے لئے معرفت جہاد ہے ملت کو درپیش علمی سیاسی مذہبی معاشرتی سماجی مسائل پر کتاب و سنت کی روشنی میں ترجمانی کا فرض ادا کرنے میں اس نے کہیں کوتاہی نہیں کی، شریعت و طریقت کا کوئی پہلو ایسا نہیں جس پر عام فہم انداز میں اس نے گفتگو نہ کی تاکہ مسلمان دینی و اسلامی تقاضوں کے مطابق اپنی دنیا و آخرت سوار کیں، اس کی ترسیب اشاعت میں پڑے چڑھے کر حصہ لینا آپ کا فرض ہے، انجمن نے آج تک نہ کوئی سفیر رکھا نہ کہیں جندہ کی ادب کی یہ سب کام محض اللہ تعالیٰ سے نفل و کرم اور آپ عزات کی غیرت و حمایت اسلامی کی بدولت انجام پا رہے ہیں اس کام میں تعاون جہاد کے جذبہ سے کیجئے اللہ رب العزت ہم سب کو اپنی مرقیات پر پہنچنے کی توفیق دے اور آخرت میں حضور رضی اللہ عنہ الف تحیۃ و السلام کی شفاعت سے سر فراز فرمائے اللہ العالین آمین

واجز کم علی اللہ تعالیٰ
احقر عبید اللہ

منظور شدہ
محکمہ تعلیم

لاہور دین بک بڈریج چٹھی بٹری ۱۹۳۲/۱۹۳۳ء مورخ ۲۳ مئی ۱۹۵۶ء (۲) پشاور دین بک بڈریج چٹھی بٹری ۲۳۶۷۰-۲۳۶۸۱ مورخ ۲۳ ستمبر ۱۹۵۶ء
۳- کوثر دین بک بڈریج چٹھی بٹری ۳۹/۹/۶۶-۵۰۰۰ مورخ ۲۴ اگست ۱۹۶۴ء (۴) راولپنڈی دین بک بڈریج چٹھی بٹری ۴۰۰۰-۳۱۵۴۱۰ مورخ ۱۹۶۶ء